



బ్యూరో: బీఫ్ జిఫ్ జిఫ్ కుమార్, కడప జిల్లా, అన్నమయ్య జిల్లా సంపుటి : 11 సంచిక : 229 బుధవారం 19 ఆగస్టు 2026 పేజీలు 8 వెల : 05

Published From Kadapa : Circulated at | Ananthapuram | Tirupati | Vishakapatnam | Tadepalligudem | Guntur | Kurnool | Nellore | Srikakulam | Rajamahendravaram | Vijayawada | Ongole | Chittore | Khammam | Hyderabad | Mahabubnagar


## భారత్లో 100 కోట్ల మందికి ఓటరు గుర్తింపు కార్డులు

- ఫ్రంట్ పోస్ట్ నేపథ్యంలో ఈసీ కీలక ప్రకటన!
- దేశంలో దాదాపు 100 కోట్ల మంది ఓటర్లకు ఫోటో గుర్తింపు కార్డులు జారీ
- ఈసీ కీలక ప్రకటన- ఓటర్ ఐడీల ప్రాధాన్యతను వివరిస్తూ ఫ్రంట్ భారత్ను ఉదాహరణగా చూపడంతో వివరాల్ని వెల్లడించిన ఈసీ



## 26/11 నిందితులపై 'ట్రయల్ ఇన్ ఆబ్సెన్టియా'

- ఉగ్రవాదాన్ని తుదముట్టించేందుకు ఎంతటి చర్యలైనా సిద్ధమన్న కేంద్రం
- 26/11 ముంబయి దాడుల కేసులో పాకిస్థాన్కు చెందిన ఆరుగురు నిందితులపై ట్రయల్ ఇన్ ఆబ్సెన్టియా
- నిందితులు లేకున్నా విచారణ ప్రారంభం
- ఉగ్రవాదాన్ని తుదముట్టించడమే భారత లక్ష్యమని ఎంతోవి స్పష్టం



## విద్యార్థుల మాట ప్రభుత్వం వినడం సంతోషకరంగా ఉంది

- ఇదే సరైన మార్గం: రాహుల్ గాంధీ
- విద్యార్థులు, యూత్ ఫండే ప్రభుత్వం మధ్య ఏకాభిప్రాయం కుదరడంపై రాహుల్ గాంధీ హర్షం
- విద్యార్థుల భవిష్యత్తుకు న్యాయం జరిగేలా దేశవ్యాప్తంగా వ్యవస్థను మార్చాల్సిన అవసరం ఉందని వెల్లడి



## స్పష్టమైన విజన్, పారదర్శక పాలనే విజయానికి మూలం

- పెట్టుబడుల్లో ఏపీ దూకుడు.. దేశంలోనే 2వ స్థానం
- చంద్రబాబు విజన్ వల్లేసన్న మంత్రి లోకేశ్
- నూతన పెట్టుబడులను ఆకర్షించడంలో ఏపీకి దేశంలో 2వ స్థానం
- కేవలం 24 నెలల్లోనే 9వ స్థానం నుంచి రెండో స్థానంకు చేరిన రాష్ట్రం
- సీఎం చంద్రబాబు నాయకత్వమే కారణమన్న మంత్రి లోకేశ్
- ప్రపంచ పెట్టుబడిదారుల దృష్టి ఇప్పుడు ఏపీపై ఉందని వ్యాఖ్య

అమరావతి

నూతన పెట్టుబడులను ఆకర్షించడంలో ఆంధ్రప్రదేశ్ దేశంలోనే రెండో స్థానానికి చేరుకుందని రాష్ట్ర విద్యుత్, ఐటీ శాఖల మంత్రి నారా లోకేశ్ తెలిపారు. కేవలం 24 నెలల వ్యవధిలోనే రాష్ట్రం 9వ స్థానం నుంచి 2వ స్థానానికి ఎగజిరిందని ఆయన వెల్లడించారు. ఈ ఘనత ముఖ్యమంత్రి చంద్రబాబు దార్శనిక నాయకత్వం వల్లే సాధ్యమైందని లోకేశ్ పేర్కొన్నారు. ఈ సందర్భంగా ఆయన మాట్లాడుతూ.. "ముఖ్యమంత్రి - మిగతావరకు"

- బీసీ రిజర్వేషన్ల అమలుకు కేబినెట్ ఆమోదం
- సీఎం చంద్రబాబు అధ్యక్షతన మంత్రివర్గ సమావేశం
- స్థానిక సంస్థల ఎన్నికల్లో బీసీ రిజర్వేషన్లు అమలే ప్రధాన అజెండాగా భేటీ
- పరిశ్రమలు, ఐటీ, ఇంధనం, పర్యాటక రంగాలపై చర్చ

అమరావతి

స్థానిక సంస్థల్లో బీసీ రిజర్వేషన్ల అమలుకు కేబినెట్ ఆమోదం తెలిపింది. గ్రామీణ స్థానిక సంస్థల్లో 34 శాతం, పట్టణ స్థానిక సంస్థల్లో 33.1 శాతం బీసీ రిజర్వేషన్లు అమలు చేయాలని నిర్ణయించింది. కేంద్ర ఆర్థిక సంఘం నుంచి రావాల్సిన సుమారు రూ.16,500 కోట్ల నిధులు మురిగిపోకుండా అక్టోబర్లోగా స్థానిక సంస్థల ఎన్నికలు నిర్వహించాలని కేబినెట్ నిర్ణయించింది. ఏపీ పంచాయతీరాజ్ చట్టం-



1994 నిబంధనల ప్రకారం బీసీ రిజర్వేషన్లతోనే స్థానిక సంస్థల ఎన్నికలు నిర్వహించాలని కేబినెట్ నిర్ణయం తీసుకుంది. న్యాయపరమైన అంశాల్లో ఉన్న 23 మునిసిపాలిటీల విలీనాన్ని తర్వాత పరిశీలిద్దామని, ముందుగా అన్ని స్థానిక సంస్థల్లో ఎన్నికలు నిర్వహిద్దామని - మిగతావరకు




## విద్యార్థులపై నమోదైన ఎఫ్ఐఆర్ల ఉపసంహరణలో జాప్యం వద్దు

- విద్యార్థులపై నమోదైన కేసులను ఎత్తివేయాల్సిందేసన్న కాక్రోచ్ జనతా పార్టీ
- కోర్టు అడిగిన ఎఫ్ఐఆర్ల జాబితాను ప్రభుత్వం ఎందుకు ఇవ్వడం లేదని ప్రశ్న
- విద్యార్థులకు సంబంధించిన అసలు సమస్య ఆందోళనల్లో పాల్గొన్నందుకు నమోదైన కేసులను రద్దు చేయడమే

## బీసీ రిజర్వేషన్లపై కేసులు వేస్తే

# చరిత్రపీఠానులే

- బీసీ రిజర్వేషన్ల అంశంపై అసెంబ్లీలో ప్రసంగించిన సీఎం చంద్రబాబు
- స్థానిక సంస్థల్లో బీసీలకు 34 శాతం రిజర్వేషన్లు పునరుద్ధరణ
- మేయర్లు, మున్సిపల్ కౌన్సిల్లర్ల ఎన్నిక ఇకపై ప్రత్యక్ష పద్ధతిలో నిర్వహణ
- గత ప్రభుత్వం రిజర్వేషన్లను 24 శాతానికి తగ్గించిందని చంద్రబాబు విమర్శ
- రాష్ట్రంలో జిల్లా ప్రజా పరిషత్ల సంఖ్యను 13 నుంచి 28కి పెంచాలని నిర్ణయం



అమరావతి

బీసీ రిజర్వేషన్ల పునరుద్ధరణపై ఎవరైనా కోర్టుకు వెళ్లి కేసులు వేస్తే, వారు చరిత్రపీఠానులుగా మిగిలిపోతారని ముఖ్యమంత్రి చంద్రబాబు తీవ్రంగా హెచ్చరించారు. స్థానిక సంస్థల్లో బీసీలకు 34 శాతం రిజర్వేషన్లను పునరుద్ధరిస్తూ కూటమి ప్రభుత్వం తీసుకున్న చారిత్రక నిర్ణయాన్ని అడ్డుకోవాలని చూసే శక్తులను ప్రజానీకం, చరిత్ర క్షమించవని ఆయన స్పష్టం చేశారు. మంగళవారం శాసనసభలో బీసీ రిజర్వేషన్ల అంశంపై ప్రసంగించిన ఆయన, గత ప్రభుత్వ వైఫల్యాలను ఎండగడుతూ, తమ ప్రభుత్వ లక్ష్యాలను సవివరంగా ప్రకటించారు. బీసీల సామాజిక, రాజకీయ అభ్యున్నతి కోసం రాష్ట్ర మంత్రివర్గం మూడు కీలక నిర్ణయాలను తీసుకుందని చంద్రబాబు తెలిపారు. గ్రామీణ స్థానిక సంస్థల్లో బీసీలకు 34 శాతం, పట్టణ స్థానిక సంస్థల్లో 33.33 శాతం రిజర్వేషన్లు కల్పించాలని కేబినెట్ ఆమోదం తెలిపిందన్నారు. దీంతో పాటు, పట్టణాల్లో మేయర్లు,

మున్సిపల్ కౌన్సిల్లర్ల ఎన్నికను ప్రత్యక్ష పద్ధతిలో నిర్వహించాలని నిర్ణయించామని, ఇది 'ఆయారాం గయారాం' రాజకీయాలకు తెరదించి, నుస్థిరమైన పాలనకు దోహదపడుతుందని వివరించారు. పరిపాలనా సౌలభ్యం కోసం రాష్ట్రంలోని 28 జిల్లాలకు అనుగుణంగా 28 జిల్లా ప్రజాపరిషత్లను ఏర్పాటు చేయనున్నట్లు ప్రకటించారు. బీసీ రిజర్వేషన్ల విషయంలో తెలుగుదేశం పార్టీకి ముందు, ఆ తర్వాత అని స్పష్టంగా చూడవచ్చని చంద్రబాబు అన్నారు. ఎన్టీఆర్ టీడీపీని స్థాపించిన తర్వాతే బీసీలకు రాజ్యాధికారం దక్కిందన్నారు. 1984లో స్థానిక సంస్థల్లో బీసీలకు రిజర్వేషన్లు కల్పించిన ఘనత ఎన్టీఆర్దేదని గుర్తించారు. ఆ స్ఫూర్తితోనే తాను 1995లో - మిగతావరకు

## 2027 అసెంబ్లీ ఎన్నికల వేళ యూపీ, పంజాబ్, గుజరాత్కు బీజేపీ ఇన్ ఛార్జ్లు

- పంజాబ్ బాధ్యతలు సతీష్ పూనియాకు
- గుజరాత్ ఇన్ ఛార్జ్గా తరుణ్ చుగ్
- వచ్చే అసెంబ్లీ ఎన్నికల నేపథ్యంలో బీజేపీ కీలక నియామకాలు



# ప్రతిపక్షాలు అసాంఘిక శక్తులను ప్రోత్సహిస్తున్నాయి

- మోదీపై వ్యాఖ్యలకు గట్టిగా బదులివ్వాలి
- విశాఖలో బీజేపీ శ్రేణులకు నితిన్ సబిన్ పిలుపు
- కాంగ్రెస్ ప్రజాస్వామ్య సంస్థలను పడేపడే అవమానిస్తోందని విమర్శ
- రాహుల్ గాంధీ ఒక పార్టీ-టైమ్ రాజకీయ నాయకుడని ఎద్దేవా
- యువత ఆకాంక్షలపై దృష్టి సారించాలని పార్టీ నేతలకు సూచన

అమరావతి

దేశంలోని ప్రతిపక్షాలు అసాంఘిక శక్తులను ప్రోత్సహిస్తున్నాయని బీజేపీ జాతీయ అధ్యక్షుడు నితిన్ సబిన్ తీవ్రస్థాయిలో ధ్వజమెత్తారు. ప్రధానమంత్రి నరేంద్ర మోదీపై ప్రతిపక్ష నేతలు ఉపయోగిస్తున్న అనుచిత భాషపై పార్టీ శ్రేణులు సంయమనం పాటించానై, పార్టీ గౌరవానికి భంగం



కలగకుండా ఢీకొని సమాధానం చెప్పాలని ఆయన పిలుపునిచ్చారు. మంగళవారం విశాఖపట్నంలో నిర్వహించిన ఆంధ్రప్రదేశ్ బీజేపీ రాష్ట్ర విస్తృత కార్యవర్గ సమావేశంలో ఆయన ముఖ్య అతిథిగా పాల్గొని ప్రసంగించారు. కాంగ్రెస్ పార్టీ నిరంతరం ప్రజాస్వామ్య వ్యవస్థలను అవమానపరుస్తోందని - మిగతావరకు

# బీసీ రిజర్వేషన్లపై కేసులు వేస్తే చరిత్రహీనులే

**-మొదటిపేజీ తరువాయి**

ముఖ్యమంత్రిగా యాక్ట్ ఆఫ్ 5 కింద బీసీలకు 34 శాతం రిజర్వేషన్లు కల్పించానని, 2013 వరకు జరిగిన అన్ని స్థానిక ఎన్నికల్లో ఇదే కోటాను అమలు చేశామని తెలిపారు. ఎర్రన్నాయుడు, యనమల రాచకృష్ణుడు, ఆయ్యన్నపాత్రుడు, దేవేందర్ గౌడ్ వంటి ఎందరో బీసీ నేతలు టీడీపీ ద్వారానే బలమైన నాయకులుగా ఎదిగారని ఉదహరించారు. ఇప్పుడు ఎన్డీఏ కూటమి ప్రభుత్వం అదే సిద్ధాంతాన్ని ముందుకు తీసుకెళు తోందని చెప్పారు.

**గత ప్రభుత్వ డ్రోహాన్ని ఎండగట్టిన సీఎం**


గత ఐదేళ్ల పాలనలో వైసీపీ ప్రభుత్వం బీసీలకు తీరని డ్రోహం చేసిందని చంద్రబాబు తీవ్రంగా ఆరోపించారు. 2019లో జీవో 176 తెచ్చి నాటకాలు ఆడారని, సుప్రీంకోర్టులో సరిగ్గా వాదనలు వినిపించకుండా బీసీల హక్కులను కాలరాశారని విమర్శించారు. జీవోలు 559, 560 ద్వారా 34 శాతంగా ఉన్న రిజర్వేషన్లను 24.15 శాతానికి తగ్గించి, తద్వారా సుమారు 16,800 బీసీ నాయకత్వ స్థానాలు కోల్పోయేలా చేశారని ఆవేదన వ్యక్తం చేశారు. “బీసీలకు డ్రోహం చేయటంలో వాళ్లు నెంబర్ వన్” అని ఘాటుగా వ్యాఖ్యానించారు. గత ప్రభుత్వం బీసీ నేతలపై కక్ష సాధింపు చర్యలకు పాల్పడిందని చంద్రబాబు ఆరోపించారు. అచ్చెన్నాయుడు, కొల్లు రవీంద్ర, ఆయ్యన్నపాత్రుడు, పల్లా శ్రీనివాస్, కూన రవికుమార్ వంటి వారిపై అక్రమ కేసులు బనాయించి వేధించారని గుర్తుచేశారు. రేపల్లెలో అమర్నాథ్ గౌడ్‌ను పెట్రోల్ పోసి తగలబెట్టడం, తోట చంద్రయ్య గొంతు కోయడం, కంచర్ల జాలయ్య, నందం సుబ్బయ్య హత్యల వంటి దారుణాలను ప్రస్తావించుు. వారు సిద్ధాంతాల కోసం ప్రాణాలు అర్పించారని కొనియాడారు. బీసీ కార్కొరేషన్లు ఏర్పాటు చేసి, కనీసం కుర్చీలు కూడా వేయకుండా అవమానించారని దుయ్యబట్టారు.

**బీసీల సర్దుతోముఖాభివృద్ధికి ప్రణాళిక**

**విజయవాడ :** ఆంధ్రప్రదేశ్ లో మరో రెండు నెలల్లో స్థానిక సంస్థల ఎన్నికల సందడి మొదలయ్యే అవకాశం ఉండటంతో రాజకీయ వాతావరణం క్రమంగా వేడెక్కుతోంది. గ్రామాలు, మండలాలు, పట్టణాల్లో ఇప్పటికే ఎన్నికల ఏర్పాట్లపై కనరత్తు జరుగుతోంది. ఈ నేపథ్యంలో స్థానిక ఎన్నికలను ఏ విధానంలో నిర్వహించాలనే అంశం కూడా రాజకీయ వర్గాల్లో చర్చనీయాంశంగా మారింది. ప్రస్తుతం ఈవీఎంల కంటే బ్యాలెట్ పేపర్ విధానానికే ప్రాధాన్యం ఇవ్వాలనే ఆలోచన ముందుకు వచ్చినట్లు ప్రచారం జరుగుతోంది.స్థానిక ఎన్నికలకు అవసరమైన స్థాయిలో ఈవీఎంలు అందుబాటులో లేకపోవడం బ్యాలెట్ వైపు మొగ్గు చూపడానికి ప్రధాన కారణంగా చెబుతున్నారు. బ్యాలెట్ విధానంలో ఓటరు అభ్యర్థుల గుర్తులు, పేర్లను చూసి తనకు నచ్చిన వ్యక్తికి ఓటు వేయాల్సి ఉంటుంది. అందువల్ల అభ్యర్థి వ్యక్తిగత పరిచయం, గ్రామంలో చేసిన పని, స్థానిక సమస్యలపై అవగాహన వంటి అంశాలకు ప్రాధాన్యం పెరిగే అవకాశం ఉంటుంది. అయితే ఓటింగ్ విధానం ఒక్కటే ఎన్నికల ఫలితాలను నిర్ణయించదు. ప్రజల అభిప్రాయం, అభ్యర్థుల బలం, పార్టీ సంస్కాగత సామర్థ్యం, స్థానిక సమస్యలు వంటి అనేక అంశాలు ప్రభావం చూపుతాయి.ప్రస్తుతం ఆంధ్రప్రదేశ్ రాజకీయాల్లో వైఎస్సార్ కాంగ్రెస్ పార్టీ, ి, తెలుగుదేశం పార్టీ నేతృత్వంలోని కూటమికి మధ్య పోటీపై ఆసక్తి నెలకొంది. బ్యాలెట్ విధానం తమకు అనుకూలంగా ఉంటుందని వైసీపీ వర్గాలు భావిస్తున్నట్లు రాజకీయ చర్చల్లో వినిపిస్తోంది. అయితే గ్రామస్థాయిలో ఓటర్లు తమ ప్రాంతానికి ఎవరు మెరుగైన సేవలు అందించగలరనే విషయాన్ని ప్రధానంగా పరిశీలించే అవకాశం ఉంది.కూటమి విషయానికి వస్తే సరిక్లైమే కార్యక్రమాలతో పాటు అభివృద్ధి, పెట్టుబడులు, ఉద్యోగాలు, ఉపాధి అవకాశాలపై ప్రభుత్వం దృష్టి పెడుతోందనే ప్రచారం ఉంది. ముఖ్యమంత్రి నారా చంద్రబాబు నాయుడు

# చంద్రుడిపై శాశ్వత అడుగులు

**విజయవాడ :** చంద్రుడిపై మనిషి ఎక్కువకాలం నివసించగలడా? అక్కడే ఉండి పరిశోధనలు చేయడం, అవసరమైన వనరులను వినియోగించుకోవడం సాధ్యమేనా? ఈ ప్రశ్నలకు సమాధానం వెతుకుతూ అమెరికా అంతరిక్ష సంస్థ కీలక ప్రణాళికతో ముందుకు వెళ్తోంది. చంద్రుడి దక్షిణ ద్రువ ప్రాంతంలో దశలవారిగా ఏర్పాటు చేసి, భవిష్యత్‌లో అక్కడ దీర్ఘకాలిక మానవ ఉనికికి పునాది వేయాలని నాసా లక్ష్యంగా పెట్టుకుంది. నాసా ప్రస్తుత ప్రణాళిక ప్రకారం 2029-32 మధ్య ప్రారంభ నివాస సదుపాయాలను ఏర్పాటు చేసి, 2032 తర్వాత చంద్రుడిపై నిరంతర మానవ కార్యకలాపాలను విస్తరించనుంది చంద్రుడిపై శాశ్వత స్థావరం ఏర్పాటు చేయడం అంత సులభమైన విషయం కాదు. తీవ్రమైన ఉష్ణోగ్రతలు, రేడియేషన్, చంద్ర రాత్రుల్లో విద్యుత్ కొరత, భూమి నుంచి దూరం వంటి సవాళ్లను ఎదుర్కోవాల్సి ఉంటుంది. అందుకే రోపర్లు, ల్యాండర్లు, డ్రోన్లు, విద్యుత్ వ్యవస్థలు, కమ్యూనికేషన్ నెట్‌వర్క్‌లు, నివాస మాడ్యూల్లను దశలవారిగా చంద్రుడిపైకి పంపి వాటి పనితీరును పరీక్షించాలని నాసా భావిస్తోంది.మూన్ బేస్‌కు చంద్రుడి దక్షిణ ద్రువ ప్రాంతాన్ని ఎంచుకోవడానికి ప్రధాన కారణం అక్కడి ప్రత్యేక భౌగోళిక పరిస్థితులు. శాశ్వతంగా నిదేశ్ ఉండే క్కాన్ని ప్రాంతాల్లో నీటి మంచు ఉండే అవకాశం ఉంది. నీటిని భవిష్యత్‌లో తాగునీరు, ఆక్సిజన్, హైడ్రోజన్ వంటి వనరుల కోసం ఉపయోగించగలిగితే చంద్రుడిపై దీర్ఘకాలిక మానవ నివాసానికి అది కీలకంగా మారుతుంది.ఇక్కడే భారత అంతరిక్ష పరిశోధన సంస్థ (ఇస్రో) పరిశోధనలు ప్రాధాన్యం సంతరించుకుంటున్నాయి. చంద్రయాన్-2లోని పరికరం చంద్రుడి ద్రువ ప్రాంతాలను రాడార్ ద్వారా అధ్యయనం



తమ ప్రభుత్వం బీసీలకు కేవలం రిజర్వేషన్లు ఇవ్వడమే కాకుండా, వారి సమగ్రాభివృద్ధికి కట్టుబడి ఉందని చంద్రబాబు స్పష్టం చేశారు. “బీసీ అంటే వెనుకబడిన వారు కాదు, అవకాశం రాక వెనుకబడిన వారు” అని అభివర్ణించారు. రాష్ట్ర జనాభాలో 50.54 శాతంగా ఉన్న బీసీల విద్య, నైపుణ్యం, ఉపాధి, పారిశ్రామిక అభివృద్ధికి ప్రత్యేక ప్రణాళికలు అమలు చేస్తామన్నారు. బీసీ రెసిడెన్షియల్ స్కూళ్లను అత్యుత్తమంగా తీర్చిదిద్దతామని, వారి అదృతమైన నైపుణ్యాలకు టెక్నాలజీని జోడించి ప్రపంచానికి పరిచయం చేస్తామని హామీ ఇచ్చారు.

**ఎన్నికలు తక్షణావసరం**

స్థానిక సంస్థల ఎన్నికలు నిర్వహించడం రాష్ట్ర అభివృద్ధికి అత్యంత కీలకమని ముఖ్యమంత్రి తెలిపారు. ఎన్నికలు

నిర్వహిస్తేనే 16వ ఆర్థిక సంఘం నుంచి గ్రామీణ ప్రాంతాలకు రూ.2300 కోట్లు, పట్టణ ప్రాంతాలకు రూ.1,562 కోట్ల గ్రాంట్లు వస్తాయని వివరించారు. ఇంతటి చారిత్రక సమావేశానికి వైసీపీ సభ్యులు హాజరు కాకపోవడం వారి బాధ్యతారాహిత్యానికి నిదర్శనమని విమర్శించారు. ఈ చారిత్రక నిర్ణయానికి సభ ఆమోదం తెలపాలని కోరుతూ, స్థానిక ఎన్నికల్లో కూటమి నేతలంతా కలిసికట్టుగా పనిచేసి, సమర్థవంతమైన నాయకత్వాన్ని ప్రజలకు అందించాలని పిలుపునిచ్చారు.



నాయకత్వంలో చేపడుతున్న అభివృద్ధి కార్యక్రమాలు, ఉప ముఖ్యమంత్రి వవన్ కళ్యాణ్ తీసుకుంటున్న నిర్ణయాలు కూడా స్థానిక రాజకీయాలపై ప్రభావం చూపవచ్చనే అంచనాలు ఉన్నాయి. టీడీపీ, జనసేన, బీజేపీ మధ్య కూటమి సమన్వయం కూడా ఎన్నికల సమయంలో కీలకంగా మారవచ్చు.ముఖ్యంగా గ్రామాణ ప్రాంతాల్లో రహదారులు, తాగునీరు, పారిశుధ్యం, సాగునీరు, విద్య, ఉపాధి వంటి స్థానిక అవసరాలపై ప్రజల దృష్టి ఉంటుంది. ప్రభుత్వం చేపట్టిన పనులు తమ ప్రాంతానికి ఎంతవరకు ఉపయోగపడ్డాయో ఓటర్లు అంచనా వేసి అవకాశం ఉంది. అదే సమయంలో స్థానిక అభ్యర్థుల వ్యక్తిగత ప్రతిష్ట కూడా కీలక పాత్ర పోషిస్తుంది. అందువల్ల బ్యాలెట్ విధానం

అమలైతే ఒక పార్టీకి స్వయంచాలకంగా ప్రయోజనం కలుగుతుందని చెప్పడం కష్టం. ఎన్నికల ఫలితాలను నిర్ణయించేది చివరకు ప్రజల తీర్పు. గ్రామస్థాయిలో తమకు దగ్గరగా ఉన్న సమస్యలను ఎవరు పరిష్కరిస్తారనే అంశమే ఓటర్ల నిర్ణయంపై ఎక్కువ ప్రభావం చూపే అవకాశం ఉంది. దీంతో రాబోయే స్థానిక ఎన్నికలలో ఏ పార్టీ గెలుస్తుంది అన్న విషయం పై సర్దుత ఉత్సాహంతో నెలకొంది..

**అక్టోబర్‌లోగా స్థానిక సంస్థల ఎన్నికలు**

**-మొదటిపేజీ తరువాయి**

స్పష్టం చేశారు. మేయర్ ఎన్నికలను ప్రత్యక్ష పద్ధతిలో నిర్వహించాలని, పాత విధానంలో ఒక్క డిప్యూటీ మేయర్ పదవికే పరిమితం కావాలని నిర్ణయం తీసుకుంది. ఎస్సీ, ఎస్టీ రిజర్వేషన్లతో ఎలాంటి మార్పు ఉండదని, ప్రస్తుతం అమల్లో ఉన్న రిజర్వేషన్లనే కొనసాగుతాయని స్పష్టం చేసింది. బీసీ రిజర్వేషన్లపై డెడికేటెడ్ కమిషన్ ప్రక్రియ కొనసాగుతోందని అధికారులు కేబినెట్‌కు వివరించారు. ప్రస్తుతం ఉన్న 13 జెడ్పీలను జిల్లాల పునర్విభజనకు అనుగుణంగా 28 జిల్లా పరిషత్‌లుగా ఏర్పాటు చేయాలని కేబినెట్ నిర్ణయించింది. మొత్తం 57 అజెండా అంశాలకు మంత్రివర్గం ఆమోదం తెలిపింది.

**జాబ్ క్యారెండర్‌పై కీలక నిర్ణయం:**

ఉద్యోగాల కల్పన, పరిశ్రమలు, ఐటీ, ఇంధనం, పర్యాటక రంగాలకు సంబంధించిన కీలక ప్రతిపాదనలపై నిర్ణయాలు తీసుకున్నారు. 10,060 పోస్టులతో జాబ్ క్యారెండర్‌పై కీలక నిర్ణయం తీసుకున్నారు. బీసీ విద్యార్థులకు X×-జీజుజు, బీజుజు కోచింగ్ సెంటర్ల ఏర్పాటుకు ఆమోదం తెలిపింది. ప్రైవేట్ యూనివర్సిటీల ఏర్పాటు బిల్లు, ఉన్నత విద్యలో ఫీజుల నిర్ణయానికి కొత్త కమిషన్ బిల్లుపై చర్చించింది. మద్యం త్రాండ్రకు పిచ్చిపిచ్చి పేర్లు పెట్టొద్దు: మంత్రివర్గం అజెండా అంశాలపై చర్చ పూర్తయిన తర్వాత ముఖ్యమంత్రి చంద్రబాబు వివిధ పరిణామాలపై మంత్రులు, అధికారులతో చర్చించారు. ద్రవ్యోల్బణం పెరుగుతున్న నేపథ్యంలో ధరల నియంత్రణకు తక్షణ చర్యలు చేపట్టాలని ఆదేశించారు. సోషల్ మీడియాలో వస్తున్న నెగెటివ్ కామెంట్లపై ఢీబుగా స్పందించాలని సూచించారు. మద్యం త్రాండ్రకు పిచ్చిపిచ్చి పేర్లు పెట్టకుండా కమిటీ జాగ్రత్తలు తీసుకోవాలని సూచించారు. ఆక్రమంగా కంటైనర్లలో ఇసుక తరలిస్తున్న వారిపై కఠిన చర్యలు తీసుకోవాలని అధికారులను ఆదేశించారు.

**ప్రతిపక్షాలు అసాంఘిక శక్తులను ప్రోత్సహిస్తున్నాయి**

**-మొదటిపేజీ తరువాయి**

నితినే నటిస్తే విమర్శించారు. “పార్లమెంటులో ప్రతిపక్షాల తీరు, స్వాతంత్ర్య దినోత్సవం వేడుకల సందర్భంగా కాంగ్రెస్ నాయకుల ప్రవర్తన యావత్ దేశం గమనించింది. బీజేపీ కార్యకర్తలు ఎల్లప్పుడూ క్రమశిక్షణతో ఉంటారు, అయితే ప్రధానమంత్రి పట్ల ఉపయోగించిన పరుష పదజాలాన్ని ఏమాత్రం ఉపేక్షించకూడదు” అని ఆయన స్పష్టం చేశారు. ప్రతిపక్ష నేత రాహుల్ గాంధీని ‘పార్టీ-టైమ్ రాజకీయ నాయకుడు’ అని ఎద్దేవా చేస్తూ, ఆయన కేవలం ప్రజల దృష్టిని ఆకట్టించే అంశాలకే ప్రాధాన్యత ఇస్తున్నారని ఆరోపించారు. ప్రధాని మోడి నాయకత్వంలో ‘ఏకనిత భారత్’ అవిప్లారమే లక్ష్యంగా బీజేపీ ముందుకు సాగుతోందని, దేశవ్యాప్తంగా రూ. 8 లక్షల కోట్లకు పైగా విలువైన మౌలిక సదుపాయాల కల్పన ప్రాజెక్టులు కొనసాగుతున్నాయని ఆయన పేర్కొన్నారు. నేటి యువత కేవలం ఉద్యోగాల కోసం ఎదురుచూడకుండా, స్వాధీనల ద్వారా ఇతరులకు ఉపాధి కల్పించే స్థాయికి ఎదిగిందని కొనియాడారు. కేంద్ర ప్రభుత్వ పథకాలను, పార్టీ సిద్ధాంతాలను క్షేత్రస్థాయిలోకి బలంగా తీసుకెళ్లాలని కార్యకర్తలకు దిశానిర్దేశం చేశారు. రాష్ట్రంలో పార్టీ బలోపేతం కోసం అనుసరించాల్సిన వ్యూహాలపై ఆయన నేతలతో సమీర్షంగా చర్చించారు. ఈ సమావేశంలో రాష్ట్ర బీజేపీ అధ్యక్షుడు పీవీఎస్ మాధవ్, రాష్ట్ర పార్టీ ఇన్చార్జులు, జిల్లా అధ్యక్షులు పాల్గొన్నారు.

**సష్టమైన విజన్, పారదర్శక**

**పాలనే విజయానికి మూలం**

**-మొదటిపేజీ తరువాయి**

చంద్రబాబు విజన్, పారదర్శక పాలన, వ్యాపార నిర్వహణలో వేగం (స్పీడ్ ఆఫ్ డూయింగ్ బిజినెస్) వంటి అంశాలే ఆంధ్రప్రదేశ్ పారిశ్రామిక ప్రగతికి మూలస్థంభాలుగా నిలుస్తున్నాయి” అని వివరించారు. రాష్ట్రం వేగంగా పారిశ్రామిక శక్తిగా ఎదుగుతుండటం గర్వకారణమని అన్నారు. ప్రభుత్వం కల్పిస్తున్న సానుకూల వాతావరణంతో ప్రపంచవ్యాప్తంగా పెట్టుబడిదారులు ఆంధ్రప్రదేశ్ వైపు చూస్తున్నారని లోకేశ్ తెలిపారు. రాష్ట్ర ప్రభుత్వం ఫలితాలను అందిస్తుండటంతో, ఇప్పుడు ప్రపంచం చూపు ఏపీ వైపు ఉందని ఆయన వ్యాఖ్యానించారు.


**మాజీ మంత్రి కుమారుడికి పెళ్లి ఇష్టం లేదా..**

**సోషల్ మీడియాలో వైరల్!**

**విజయవాడ :** వైసీపీకి చెందిన మాజీ మంత్రి జోగ్ రమేష్ కుటుంబంపై సొంత కోడలు పోలీసులకు ఫిర్యాదు చేశారు. దీంతో ఆ కుటుంబ వ్యవహారం కాస్త రచ్చకు దారితీసింది. ఆ కుటుంబ సభ్యులు 11 మందిపై పోలీసులు కేసు నమోదు కూడా చేశారు. ఒకవైపు ఈ కేసు విచారణ కొనసాగుతుండగా.. ఆ కుటుంబానికి చెందిన వ్యక్తిగత వ్యవహారం సోషల్ మీడియాలో వెలుగులోకి వచ్చింది. ఆ కుటుంబ సభ్యుల మధ్య జరిగిన సంభాషణకు సంబంధించి వీడియో వైరల్ అవుతోంది. మాజీ మంత్రి జోగ్ రమేష్ కుమారుడికి ఇష్టం లేని పెళ్లి చేశారని వెలుగు చూస్తోంది ఆ వీడియోలో. ఏకంగా జోగ్ రమేష్ కుమారుడు రాజీవ్ తనకు ఈ పెళ్లి ఇష్టం లేదన్నట్లు చేసిన వ్యాఖ్యలు వైరల్ అవుతున్నాయి. అనవసరంగా తనను ఒత్తిడి చేసి పెళ్లి చేయించారని ఆయన మాట్లాడుతున్న అంశాలకు సంబంధించి వీడియో వైరల్ అవుతోంది.మెన్న మధ్యన మాజీమంత్రి జోగ్ రమేష్ కుటుంబం పై ఆయన కోడలు పోలీస్ స్టేషన్లో ఫిర్యాదు చేసిన సంగతి తెలిసిందే. తన అత్తవారు ఇంట తనకు మానసికంగా ఇబ్బందులు ఎదురవుతున్నాయని.. తీవ్రంగా హింసిస్తున్నారని.. గృహ హింసకు పాల్పడ్డారని.. ఒకటి రెండుసార్లు హత్య ప్రయత్నం చేశారని అమె ఇబ్బందిపెట్టుం పోలీసులకు ఫిర్యాదు చేశారు. అయితే జోగ్ రమేష్ మాజీ మంత్రి కావడం.. వైయస్సార్ కాంగ్రెస్ పార్టీ సీనియర్ నేత కావడం తీవ్ర చర్రకు దారితీసింది. పైగా ఆమె తెలంగాణకు చెందిన యువతి కావడంతో తెలుగు రాష్ట్రాల్లో సంబలనంగా మారింది ఈ ఘటన. అయితే దీనిని రాజకీయ కుట్రగా అభివర్ణించారు జోగ్ రమేష్ కుటుంబ సభ్యులు. కానీ గత కొంతకాలంగా జరుగుతున్న వ్యవహారాలతోనే బాధితురాలు బయటకు వచ్చినట్లు అప్పట్లో ప్రచారం జరిగింది. కేవలం జోగ్ రమేష్ కుటుంబ సభ్యులు మాత్రమే కాదు సమీప బంధువులు 11 మంది తనపై వేధింపులకు గురి చేశారని బాధితురాలు పోలీసులకు ఫిర్యాదు చేసింది. దానిపై పోలీసులు కేసు నమోదు చేశారు.అయితే తాజాగా ఈ ఘటనకు సంబంధించి నిందితుల్లో ఒకడైన జోగ్ రమేష్ కుమారుడు రాజీవ్ తనకు ఈ పెళ్లి ఇష్టం లేదని.. కుటుంబ సభ్యుల బలవంతంగా ఈ పెళ్లికి ఒప్పించారని చెబుతున్న వీడియో సోషల్ మీడియాలో వెలుగులోకి వచ్చింది. అయితే ఈ ఘటనకు సంబంధించి కేసు నమోదైన తర్వాత జోగ్ రమేష్ కోడలి కుటుంబ సభ్యులకు జరిగిన చర్రలు బయటకు వచ్చాయి. అసలు తనకు ఈ వివాహం ఇష్టం లేదని.. అర్ధరాత్రి దాటిన తర్వాత చేకువ జాము వరకు తనకు వైట్ వాష్ చేశారని.. బలవంతంగా ఒప్పించారంటూ జోగ్ రమేష్ కుమారుడు రాజీవ్ తండ్రి పై తిరగబడుతున్న వీడియోలకు సంబంధించిన దృశ్యాలు ఇప్పుడు బయటకు వచ్చాయి.. అయితే ఆ కుటుంబంలో అంతర్గతంగా జరిగిన చర్రలు బయటకు రావడం ఇప్పుడు హాట్ టాపిక్ గా మారుతోంది. అయితే సొంత కుటుంబ సభ్యులే ఈ వీడియో లిస్ట్ చేశారని అర్థం అవుతోంది. కాగా ఈ సోషల్ మీడియాలో ప్రస్తుతం ఈ దృశ్యాలు వైరల్ అవుతున్నాయి.

**ప్రజా సమస్యలు తెలుసుకున్న ఎర్రకోట రాజీవ్ రెడ్డి**

**నందవరం:** మండలం, గురజాల గ్రామం నమస్తే ఎమ్మిగసూరు ? ప్రజా సమస్యలపై పోరుబాట కార్యక్రమంలో భాగంగా నందవరం మండలం గురజాల గ్రామంలో 11వ రోజు కార్యక్రమానికి ఎమ్మిగసూరు నియోజకవర్గ సమన్వయకర్త ఎర్రకోట రాజీవ్ రెడ్డి శ్రీకారం చుట్టారు. గ్రామానికి చేరుకున్న రాజీవ్ రెడ్డి గ్రామ నాయకులు సరసినహారెడ్డి, గ్రామ అధ్యక్షుడు ఈశ్వర్ రెడ్డి, మాజీ సర్పంచ్ వీరస్వామి, కురువ సరసినహాలు, జాను తదితరుల ఆధ్వర్యంలో వైఎస్ఆర్ కాంగ్రెస్ పార్టీ నాయకులు, కార్యకర్తలు ఘన స్వాగతం పలికారు. శాలువాతో నన్నానించి, పూలమాలతో ఘనంగా సత్కరించారు.అనంతరం శ్రీ రామలింగేశ్వర స్వామి దేవాలయంలో ప్రత్యేక పూజలు నిర్వహించి,గ్రామ ప్రజలు, రైతులు, నియోజకవర్గ ప్రజలు సుఖకాంతులతో ఉండాలని స్వామివారిని ప్రార్థించారు. అనంతరం రామలింగేశ్వర స్వామిని దర్శించుకున్నారు. వైఎస్ఆర్బీసీ నాయకులు, కార్యకర్తలతో కలిసి గ్రామంలోని ప్రతి ఇంటిని సందర్శిస్తూ కూటమి ప్రభుత్వం ప్రకటించిన ‘సూపర్ సిక్స్’ హామీలు అమలుజ్ఞాయా? ప్రజలకు ఏమైనా సమస్యలు ఉన్నాయా? అని రాజీవ్ రెడ్డి ప్రజలను అడిగి తెలుసుకున్నారు.ఈ సందర్భంగా బీసీ సోదరులు తమ సమస్యలను రాజీవ్ రెడ్డి గారి దృష్టికి తీసుకువచ్చారు. బీసీలకు 50 ఏళ్లకే పెన్నన్ ఇస్తామని హామీ ఇచ్చి అధికారంలోకి వచ్చిన కూటమి ప్రభుత్వం ఇప్పటివరకు ఒక్క పెన్నన్ కూడా ఇప్పలేదని వారు ఆవేదన వ్యక్తం చేశారు.



## సింహాద్రిపురం నూతన ఎస్పీగా ఘన మద్దిలేటి బాధ్యతల స్వీకరణ



సింహాద్రిపురం కదిలించే వార్త ఆగస్టు 18

సింహాద్రిపురం పోలీస్ స్టేషన్ నూతన సబ్ ఇన్స్పెక్టర్‌గా (ఎస్సై) ఘన మద్దిలేటి మంగళవారం బాధ్యతలు స్వీకరించారు. తొందరూ పోలీస్ స్టేషన్ నుంచి బదిలీపై వచ్చిన ఆయన ఆగస్టు 18 ఉదయం 11:38 గంటలకు పోలీస్ స్టేషన్‌లో అధికారికంగా బాధ్యతలు చేపట్టారు.? ఈ సందర్భంగా ఆయన మాట్లాడుతూ మండల పరిధిలో శాంతిభద్రతల పరిరక్షణకు ప్రత్యేక ప్రాధాన్యత ఇస్తానని, అసాంఘిక కార్యకలాపాలకు పాల్పడితే చట్టపరమైన కఠిన చర్యలు తప్పవని హెచ్చరించారు. ప్రజలకు ఎల్లవేళలా అందుబాటులో ఉంటూ బాధితులకు సత్వర న్యాయం అందించేందుకు కృషి చేస్తానని తెలిపారు.? శాంతిభద్రతల పరిరక్షణలో స్థానిక ప్రజలు పోలీసు శాఖకు సహకరించాలని ఆయన కోరారు. అనంతరం పోలీస్ స్టేషన్ సిబ్బంది నూతన ఎస్పైకి శుభాకాంక్షలు తెలిపారు.

## నెలల తరబడి పెండింగ్ వ్యవసాయ విద్యుత్ కనెక్షన్లను వెంటనే మంజూరు చేయాలి -ఎఫీఎస్సీడీసీఎల్ చైర్మన్,మేనేజింగ్ డైరెక్టర్‌కు లేఖ -ఎంపీ వైఎస్ అవినాష్ రెడ్డి

పులివెందుల రూరల్ కదిలించే వార్త ఆగస్టు 18:

వైఎస్ఆర్ జిల్లాలో నెలల తరబడి పెండింగ్లో ఉన్న వ్యవసాయ విద్యుత్ కనెక్షన్లను రైతులకు వెంటనే మంజూరు చేయాలని కడప ఎంపీ వైఎస్ అవినాష్ రెడ్డి డిమాండ్ చేశారు. జిల్లాలో నెలకొన్న విద్యుత్ పరికరాల కొరత, పెండింగ్ కనెక్షన్ల సమస్యపై ఆయన ఏపీఎస్సీడీసీఎల్ చైర్మన్ డ మేనేజింగ్ డైరెక్టర్‌కు లేఖ రాయడంతో పాటు ఫోన్‌లో మాట్లాడారు. గత రెండేళ్లుగా వ్యవసాయానికి అవసరమైన విద్యుత్ కనెక్షన్లు మంజూరు కాకపోవడంతో రైతులు తీవ్ర ఇబ్బందులు ఎదుర్కొంటున్నారని ఎంపీ ఆవేదన వ్యక్తం చేశారు. జిల్లా వ్యాప్తంగా దాదాపు 1,800 వ్యవసాయ విద్యుత్ కనెక్షన్లు నెలల తరబడి పెండింగ్‌లోనే ఉండిపోయాయని అధికారుల దృష్టికి తీసుకెళ్లారు. విద్యుత్ కనెక్షన్లు ఇవ్వడానికి అవసరమైన ట్రాన్స్‌ఫార్మర్లు, స్తంభాలు, కండక్టర్లను వెంటనే విడుదల చేసి రైతులకు త్వరితగతిన కనెక్షన్లు అందించాలని ఏపీఎస్సీడీసీఎల్ యాజమాన్యానికి ఎంపీ వైఎస్ అవినాష్ రెడ్డి విజ్ఞప్తి చేశారు.



## పరీక్షలు రాయకుండానే సాఫ్ట్వేర్ కోటా కింద లక్షమంగా ఉద్యోగాలు -నిజమైన క్రీడాకారులకు అన్యాయం -డిఎస్సీ వ్యవహారంపై ప్రభుత్వానికి చిత్తశుద్ధి ఉంటే తక్షణమే సీబీఐ విచారణకు డిమాండ్ ఎంపీ -మంత్రి లోకేశ్ వైఖరిపై ఎంపీ వైఎస్ అవినాష్ రెడ్డి తీవ్ర ఆగ్రహం

కడప కదిలించే వార్త ఆగస్టు 18:

రాష్ట్రంలో డిఎస్సీ నియామకాల్లో జరిగిన అవకతవకలు, ఫీజు రీయింబర్స్‌మెంట్, వసతి దీవెన మరియు విద్యార్థి సమస్యలపై రాష్ట్ర విద్యాశాఖ మంత్రి నారా లోకేశ్ తీరును ఎండగడుతూ కడప పార్లమెంట్ సభ్యులు వైఎస్ అవినాష్ రెడ్డి తీవ్రస్థాయిలో ధ్వజమెత్తారు. మంగళవారం కడప పార్టీ కార్యాలయంలో మాట్లాడుతూ పరీక్షలు రాయకుండానే సాఫ్ట్వేర్ కోటా కింద అక్షమంగా ఉద్యోగాలు ఇచ్చారని శాసనమండలి సాక్షిగా మంత్రి ఒప్పుకున్నారని అవినాష్ రెడ్డి పేర్కొన్నారు. ఒలింపిక్స్, అంతర్జాతీయ స్థాయిలో గుర్తింపు పొందిన క్రీడాకారులతో సాధారణ ఈవెంట్లను పోల్చడం హాస్యాస్పదమని విమర్శించారు. టీడీపీ ఎంపీ భరత్, ఎమ్మెల్యే కూన రవికుమార్ వంటి వారి ఆధ్వర్యంలోని అసోసియేషన్ల సన్నిధికి అధారంగా అర్హత లేని వారికి ఉద్యోగాలు కల్పించారని, నిజమైన క్రీడాకారులకు అన్యాయం జరిగిందని ఆరోపించారు. నోటిఫికేషన్ తర్వాత జీవో నెం.4, 47లను జారీ చేసి, ఉద్యోగాలు ఇచ్చిన వెంటనే వాటిని జీవో 74 ద్వారా రద్దు చేయడం వెనుక కోర్టుకు వెళ్లకుండా అడ్డుకునే కుట్ర ఉందని తెలిపారు. డిఎస్సీ వ్యవహారంపై ప్రభుత్వానికి చిత్తశుద్ధి ఉంటే తక్షణమే సీబీఐ విచారణకు ఆదేశించాలని, విచారణ పూర్తయ్యే వరకు మంత్రి లోకేశ్ తన పదవికి రాజీనామా చేయాలని డిమాండ్ చేశారు. ఇన్-సర్వీస్ ఉపాధ్యాయులకు టెట్ నుంచి మినహాయింపు ఇవ్వాలని కోరడానికి డిట్లీ వెల్లిన తీవ్రపై కక్షపూరితంగా కేసులు పెట్టి సస్పెండ్ చేయడాన్ని ఖండించారు. తక్షణమే వారి సస్పెన్షన్లను రద్దు చేయాలని హెచ్చరించారు. గత రెండేళ్లుగా ఫీజు రీయింబర్స్‌మెంట్, వసతి దీవెన నిధులు విడుదల చేయకపోవడంతో విద్యార్థుల ఒరిజినల్ సర్టిఫికేట్లు కాలేజీల్లో నిలిచిపోయి తీవ్ర ఇబ్బందులు పడుతున్నారని ఆవేదన వ్యక్తం చేశారు.

## అభయ ఆంజనేయ స్వామి నీ కరుణ చూపవయ్యా -ఆకు పూజ అలంకారంలో అభయ ఆంజనేయ స్వామి

పులివెందుల కదిలించే వార్త ఆగస్టు 18

పులివెందుల పార్లమెంట్ రోడ్డు సమీపాన కొలువైయున్న కోటి సమాధి అభయరాజనేయ స్వామి ఆలయంలో శ్రావణమాసాన్ని పురస్కరించుకొని మంగళవారం, ఆలయ ప్రధాన అర్చకులు సిద్ధ లింగస్వామి ఆధ్వర్యంలో, స్వామివారికి పంచామృత అభిషేకాలు, ఆకు పూజ, సింధూర పూజ, ఆంజనేయ స్వామి అష్టోత్తర శతనామావళి తదితర పూజ కైకర్పాల అనంతరం స్వామి వారు ప్రత్యేక అలంకారంలో దర్శనమిచ్చారు. అనంతరం ఉభయదారులకు భక్తులకు సంకల్ప పూజ కార్యక్రమాలు నిర్వహించారు. ఈ సందర్భంగా ఆలయ నిర్వహకులు శ్రీనివాసన్ రెడ్డి, అర్చకులు సిద్ధ లింగస్వామి మాట్లాడుతూ శ్రావణమాసాన్ని పురస్కరించుకుని అభయరాజనేయ స్వామి ఆలయంలో ప్రతి శనివారం మంగళవారాలలో భక్తిశ్రద్ధలతో స్వామివారికి విశేష పూజలు, అభిషేకాలు, తదితర పూజా కార్యక్రమాలు నిర్వహించడం జరుగుతోందని తెలిపారు, ఈ శ్రావణమాస పూజా కార్యక్రమాలలో భక్తాదులు పెద్ద సంఖ్యలో పాల్గొని స్వామివారి ఆశీస్సులు పొంది తీర్థప్రసాదాలు స్వీకరించాలని తెలిపారు. భక్తులు ఎవరైనా శ్రావణమాసంలో స్వామివారికి అభిషేకాలు ప్రత్యేక పూజలు నిర్వహించదలచిన వారు ఆలయ అర్చకులు సిద్ధ లింగస్వామి సంప్రదించవలెను తెలిపారు. ఈ కార్యక్రమంలో భక్తులు ఆలయ నిర్వహకులు తదితరులు పాల్గొన్నారు.



## జాతీయ గ్రామీణ ఉపాధి హామీ పథకంపై ప్రత్యేక అవగాహన సదస్సు

పులివెందుల అర్బన్ కలిగించే వార్త ఆగస్టు 18:

పులివెందుల మండల పరిషత్ అభివృద్ధి అధికారి (ఎంపీడీఓ) కార్యాలయ సభా భవనంలో మంగళవారం వీబీ - జిఆర్ఎఎం జాతీయ గ్రామీణ ఉపాధి హామీ పథకంపై ప్రత్యేక అవగాహన కార్యక్రమం నిర్వహించారు. ఈ సమావేశానికి ఎంపీడీఓ, వెంకట సుబ్బయ్య అధ్యక్షత వహించారు. మండల పరిధిలోని ఎంపీడీసీలు, గ్రామ పంచాయతీ ప్రత్యేక అధికారులు ఈ కార్యక్రమంలో పాల్గొన్నారు. ఈ సందర్భంగా పథకం అమలు తీరు, క్షేత్రస్థాయిలో పనుల నిర్వహణ, కూలీలకు కల్పించాల్సిన ఉపాధి అవకాశాలపై సమగ్రంగా చర్చించారు.? ఎంపీడీఓ వెంకట సుబ్బయ్య ఈ కార్యక్రమం లో మాట్లాడుతూ గ్రామీణ ప్రాంత ప్రజలకు విస్తృతంగా పని దినాలు కల్పించడంతో పాటు, గ్రామాల్లో శాశ్వత ప్రాథమిక వసతుల కల్పనకు ప్రాధాన్యత ఇవ్వాలని, పథకం నిబంధనలను పూర్తిగా అవగాహన చేసుకుని, పనుల నిర్వహణలో పాదర్శకత పాటించాలన్నారు. అర్హులైన ప్రతి కూలీకి ఉపాధి దక్కాలా ప్రజాప్రతినిధులు, పంచాయతీ అధికారులు పరస్పర సమన్వయంతో బాధ్యతాయతంగా పనిచేయాలన్నారు. ఈ కార్యక్రమంలో మండల అధికారులు, ఎంపీడీసీ సభ్యులు, పంచాయతీ ప్రత్యేక అధికారులు పాల్గొన్నారు.



## సబ్-డివిజన్‌ను అసాంఘిక శక్తులు లేని ప్రశాంత ప్రాంతంగా మార్చేందుకు కార్యాచరణ

- అసాంఘిక శక్తులపై ద్రోష్ల నిఘా, పలుపురి అరెస్ట్
- ఎస్సీ ఆదేశాలతో రంగంలోకి దిగిన పోలీసులు
- నగదు, గంజాయి, నాటుసారా స్వాధీనం
- లక్షమ కార్యకలాపాలకు పాల్పడితే కఠిన చర్యలు
- పులివెందుల డిఎస్సీ బుక్కే మురళి నాయక్

పులివెందుల కదిలించే వార్త ఆగస్టు 18:

కడప జిల్లా ఎస్సీ షెల్టర్ సచిత్తే విశ్వనాథ్, ఐపీఎస్ ఆదేశాల మేరకు, పులివెందుల సబ్-డివిజన్‌ను అసాంఘిక శక్తులు లేని ప్రశాంత ప్రాంతంగా మార్చేందుకు ప్రత్యేక కార్యాచరణ చేపట్టాం అని ఇందులో భాగంగా గత నాలుగు రోజులుగా సబ్-డివిజన్ పరిధిలోని సమన్వృత్యక, మారుమూల ప్రాంతాలపై ఆధునిక డ్రోన్ సాంకేతిక పరిజ్ఞానంతో గగనతల నిఘా నిర్వహించి ? డ్రోన్ ద్వారా అందిన పక్కా సమాచారంతో మా పోలీస్ బృందాలు మెరుపు దాడులు నిర్వహించి పలువురు నిందితులను రెడ్ హ్యాండ్‌డ్‌గా పట్టుకోవడం జరిగిందని పులివెందుల డిఎస్సీ బి. మురళి నాయక్ తెలిపారు.? కేసులు ౬ రికవరీ వివరాలను తెలుపుతూ ? జూదం (పేటా) 2 కేసులు సమోదు చేసి 12 మందిని అదుపులోకి తీసుకుని, వారి వద్ద నుంచి రూ. 40,420/- నగదు స్వాధీనం చేసుకున్నారు.? మట్నా 1 కేసు సమోదు చేసి, 4 గురు నిందితులను అరెస్ట్ చేసి వారి నుంచి రూ. 8,400/- నగదు సీజ్ చేశాం అన్నారు.? నాటుసారా విక్రయాలు 1 కేసు సమోదు చేసి, 5 లీటర్ల నాటుసారాను స్వాధీనం చేసుకున్నాం అని తెలిపారు. అలాగే గంజాయి రవాణా కేసులో ఇద్దరు వ్యక్తులను అరెస్ట్ చేసి, వారి వద్ద నుంచి సుమారు రూ. 10,000/- విలువ చేసే 500 గ్రాముల గంజాయిని స్వాధీనం చేసుకున్నట్లు తెలిపారు.? ఈ సందర్భంగా అసాంఘిక శక్తులకు స్పష్టమైన హెచ్చరిక జారీ చేస్తున్నాం అని పేటా, మట్నా, గంజాయి, నాటుసారా వంటి



చట్టవిరుద్ధ పనులకు పాల్పడే వారిపై డ్రోన్ల నిఘా నిరంతరం కొనసాగుతుందని ఎవరినీ ఉపేక్షించే ప్రసక్తే లేదు, పట్టుబడితే కఠినమైన చట్టపరమైన చర్యలు తప్పవని ? ప్రజలు కూడా తమ పరిసరాల్లో ఏదైనా అసమానాస్పద లేదా చట్టవ్యతిరేక కార్యకలాపాలు జరుగుతుంటే వెంటనే స్థానిక పోలీసులకు సమాచారం ఇవ్వాలని, సమాచారం ఇచ్చిన వారి వివరాలు పూర్తిగా గోప్యంగా ఉంచుతాం అని డిఎస్సీ తెలిపారు.

## సాఫ్ట్‌బాల్‌లో రాష్ట్రస్థాయి పోటీలకు వేంపల్లె విద్యార్థుల ఎంపిక

### -జిల్లా స్థాయి ఎంపికల్లో సత్తాచాటిన తలిశెట్టి సుబ్రహ్మణ్యం జెడ్పీ బాలుర ఉన్నత పాఠశాల విద్యార్థులు

వేంపల్లె ఆగస్టు 18 (కదిలించే వార్త): సాఫ్ట్‌బాల్ క్రీడలో వేంపల్లె తలిశెట్టి సుబ్రహ్మణ్యం జిల్లా పరిషత్ బాలుర ఉన్నత పాఠశాల విద్యార్థులు సత్తాచాటారు. పాఠశాలకు చెందిన 9వ తరగతి విద్యార్థులు ఎన్. చెన్నకేశవ, జి. మహేంద్రా రాష్ట్రస్థాయి సబ్ జూనియర్ బాలుర సాఫ్ట్‌బాల్ పోటీలకు ఎంపికయ్యారు. ఈనెల 16వ తేదీన కడప జిల్లా సాఫ్ట్‌బాల్ అసోసియేషన్ ఆధ్వర్యంలో పుల్లంపేటలోని ఏపీ మోడల్ స్కూల్‌లో సబ్ జూనియర్ బాలుర విభాగం జిల్లా స్థాయి ఎంపిక పోటీలు నిర్వహించారు. ఈ ఎంపికల్లో జిల్లాలోని వివిధ ప్రాంతాల నుంచి దాదాపు 250 మంది విద్యార్థులు పాల్గొన్నారు. వారిలో ప్రతిభ కనబరిచిన చెన్నకేశవ, మహేంద్రా రాష్ట్రస్థాయి పోటీలకు ఎంపిక కావడం విశేషం. రాష్ట్రస్థాయి పోటీలకు విద్యార్థులు ఎంపిక కావడం పట్ల పాఠశాల ప్రధానోపాధ్యాయులు శ్రీనివాసరెడ్డి, ఫిజికల్ డైరెక్టర్ల నిశాల్ అబ్రిహం, ప్రవీల కుమార్, ఉపాధ్యాయులు వార్షం వ్యక్తం చేశారు. విద్యార్థులు ఇదే ఉత్సాహంతో సాధన కొనసాగించి రాష్ట్రస్థాయిలో కూడా అత్యుత్తమ ప్రతిభ కనబరచాలని ఆశాంక్షించారు. రాష్ట్రస్థాయి సాఫ్ట్‌బాల్ పోటీలు సెప్టెంబర్ 11, 12, 13 తేదీల్లో విజయనగరం జిల్లా జొబ్బిలిలో జరగనున్నాయి. ఈ పోటీల్లో చెన్నకేశవ, మహేంద్రా పాల్గొననున్నారు. రాష్ట్రస్థాయిలోనూ వేంపల్లె పాఠశాలకు మంచి పేరు తీసుకురావాలని ఉపాధ్యాయ బృందం ఆశాంక్షించింది.



## మాదకద్రవ్యాలకు దూరంగా ఉండాలి.. విద్యార్థులతో ప్రతిజ్ఞ

### -వైఎస్సార్ వివేకానంద ప్రభుత్వ డిగ్రీ కళాశాలలో మాదకద్రవ్యాల నిరోధక అవగాహన సదస్సు

వేంపల్లె ఆగస్టు 18 (కదిలించే వార్త):

యువత మాదకద్రవ్యాలకు దూరంగా ఉండాలని, వాటి వల్ల కలిగే అసర్వాలపై ప్రతి ఒక్కరూ అవగాహన కలిగి ఉండాలని సూచిస్తూ వేంపల్లెలోని వైఎస్సార్ వివేకానంద ప్రభుత్వ డిగ్రీ కళాశాలలో మాదకద్రవ్యాల నిరోధక అవగాహన సదస్సు నిర్వహించారు. ఈ సందర్భంగా కళాశాల విద్యార్థులకు మాదకద్రవ్యాల వల్ల కలిగే శారీరక, మానసిక, సామాజిక దుష్పరిణామాలపై అవగాహన కల్పించారు. విద్యార్థులు మాదకద్రవ్యాలకు దూరంగా ఉండడంతో పాటు, తమ స్నేహితులు, పరిసరాల్లోని యువతను కూడా వాటికి దూరంగా ఉండేలా చైతన్యపరచాలని సూచించారు. అనంతరం విద్యార్థులందరితో మాదకద్రవ్యాలకు వ్యతిరేకంగా ప్రతిజ్ఞ చేయించారు. ఆరోగ్యకరమైన సహజ నిర్మాణంలో యువత కీలక పాత్ర పోషించాలని, విద్యార్థి రకలోనే చెదు వ్యవసాలకు దూరంగా ఉంటూ ఉన్నత లక్ష్యాల వైపు అడుగులు వేయాలని కార్యక్రమంలో పాల్గొన్న అధ్యాపకులు సూచించారు. ఈ కార్యక్రమంలో కళాశాల ప్రెసిడెంట్ డా. కే. ఉష, వైస్ ఛిప్సిపాల్ డా. షాజియా బేగం, ఎన్ఎస్ఎస్ సమన్వయకర్తలు ఏ. కుమార్ రాజా, కె.



జనార్దన్, మై భారత్ సమన్వయకర్త రాజారెడ్డి, అధ్యాపకులు నాగేంద్ర, మసూద్, వీడీ తేజేంద్ర, వినోద్, శ్రీనుతో పాటు అధ్యాపక బృందం, విద్యార్థులు పాల్గొన్నారు.

## ప్రతి రైతుకు 11 అంకెల విశిష్ట గుర్తింపు సంఖ్య తప్పనిసరి

### -‘పాలం పిలుస్తోంది’ కార్యక్రమంలో సహాయ వ్యవసాయ సంచాలకులు ప్రభాకర్‌రెడ్డి

### -రైతులు ఈ-పంట నమోదు చేసుకోవాలి.. ఎల్ఎస్‌సీ పరిస్థితుల్లో స్వల్పకాలిక పంటల సాగుకు సూచన

వేంపల్లె ఆగస్టు 18 (కదిలించే వార్త):

భవిష్యత్లో ప్రభుత్వం అమలు చేసే వివిధ వ్యవసాయ పథకాల ప్రయోజనాలు ప్రతి రైతుకు అందించే 11 అంకెలతో కూడిన విశిష్ట రైతు గుర్తింపు సంఖ్య (ఐడీ) తప్పనిసరిగా పొందాలని పులివెందుల డివిజన్ సహాయ వ్యవసాయ సంచాలకులు ప్రభాకర్‌రెడ్డి సూచించారు. మంగళవారం వేంపల్లె మండలం నందిపల్లి గ్రామంలో మండల వ్యవసాయ అధికారి బాలగంగాధర్రెడ్డి ఆధ్వర్యంలో ‘పాలం పిలుస్తోంది’ కార్యక్రమాన్ని నిర్వహించారు. ఈ సందర్భంగా రైతులతో సమావేశమైన ప్రభాకర్‌రెడ్డి మాట్లాడుతూ ప్రతి రైతు తప్పనిసరిగా విశిష్ట సంఖ్యను నమోదు చేయించుకోవాలని సూచించారు. రైతులకు భవిష్యత్తులో వివిధ ప్రభుత్వ పథకాల ద్వారా ప్రయోజనాలు అందించేందుకు ఈ గుర్తింపు సంఖ్య కీలకంగా ఉంటుందని తెలిపారు. మండల వ్యవసాయ అధికారి బాలగంగాధర్రెడ్డి మాట్లాడుతూ రైతులందరూ తమ పంట వివరాలను ఈ-పంటలో తప్పనిసరిగా నమోదు చేయించుకోవాలని సూచించారు. ప్రస్తుత ఎల్ఎస్‌సీ వాతావరణ పరిస్థితులను దృష్టిలో ఉంచుకుని రైతులు తక్కువ కాల వ్యవధిలో చేతికి వచ్చే స్వల్పకాలిక పంటలను సాగు చేయడం ద్వారా వాతావరణ ప్రతికూల పరిస్థితుల ప్రభావాన్ని తగ్గించుకోవాలని సూచించారు. అనంతరం వ్యవసాయ అధికారులు క్షేత్రస్థాయిలో వేరుశనగ పంట బొలాలను



# సీనియర్ సిటిజన్లకు ప్రత్యేక వడ్డీ ప్రయోజనాలు

**-డిపాజిట్లుపై ఆర్థిక భరోసా..**

**-ఏపీజీబీ సువర్ణావకాశం**

పులివెందుల కదిలించే వార్త ఆగస్టు 18 సీనియర్ సిటిజన్లకు అంధ్రప్రదేశ్ గ్రామీణ బ్యాంకు (ఏపీజీబీ) ప్రత్యేక వడ్డీ ప్రయోజనాలను అందిస్తోంది. బ్యాంకులో డిపాజిట్లు చేసే 60 సంవత్సరాల లేదా అంతకంటే ఎక్కువ వయస్సు ఉన్న వారికి ప్రత్యేక వడ్డీ రేటును కల్పిస్తోంది. మూడున్నర సంవత్సరాల కాలపరిమితి కలిగిన డిపాజిట్లపై సీనియర్ సిటిజన్లకు 7.8 శాతం వడ్డీ అందిస్తున్నట్లు ఏపీజీబీ పులివెందుల బ్రాంచ్ సీనియర్ మేనేజర్ సందీప్ కుమార్ రెడ్డి తెలిపారు. అదేవిధంగా త్రైమాసిక వడ్డీ పొందే సౌకర్యం కూడా అందుబాటులో ఉందని పేర్కొన్నారు. వృద్ధాప్యంలో స్థిరమైన ఆదాయాన్ని కోరుకునే సీనియర్ సిటిజన్లకు ఈ డిపాజిట్ పథకం ఆర్థిక భరోసా కల్పించే అవకాశంగా పేర్కొన్నారు. 60 సంవత్సరాల లేదా అంతకంటే ఎక్కువ వయస్సు ఉన్న వారు ఈ సువర్ణావకాశాన్ని సద్వినియోగం చేసుకోవాలని కోరారు. మా బ్యాంకు నందు ఏటీఎం ఆర్డీజిఎస్ మొబైల్ బ్యాంకింగ్ నెట్ బ్యాంకింగ్ సౌకర్యం కలదుమావద్ద హాసింగ్ లోన్ ఎడ్యుకేషన్ లోన్ సోలార్ లోన్ ఆటో లోన్ కార్ లోన్ గోల్డ్ లోన్ అతి తక్కువ వడ్డీ ఉంటుందన్నారు ఈ విషయం ప్రజలకు మరింత లోతుగా అవగాహన కల్పించేందుకు ప్రచార కార్యక్రమం కూడా చేపట్టమన్నారు



# అమరావతి రైతుల బాధలు వర్ణనాతీతం

**-రాజధానిలో కీలక శాశ్వత భవనాల నిర్మాణాలు ఇంకా ప్రాథమిక దశలోనే**

**-టీడీపీ, వైసీపీ పరస్పర విమర్శలు మాని ప్రజా రాజధాని నిర్మాణంపై దృష్టి పెట్టాలి**

**-కాంగ్రెస్ రాష్ట్ర మీడియా చైర్మన్ డాక్టర్ నరెడ్డి తులసిరెడ్డి**



విజయవాడ/వేంపల్లె ఆగస్టు 18 (కదిలించే వార్త):

రాజధాని అమరావతి కోసం భూములు ఇచ్చిన రైతుల బాధలు వర్ణనాతీతంగా ఉన్నాయని, రాజధానిలోని కీలక శాశ్వత భవనాల నిర్మాణాలు ఇంకా ప్రాథమిక దశలోనే ఉన్నాయని రాజ్యసభ మాజీ సభ్యులు, కాంగ్రెస్ పార్టీ రాష్ట్ర మీడియా చైర్మన్ డాక్టర్ నరెడ్డి తులసిరెడ్డి అన్నారు. సోమవారం సీనియర్ కాంగ్రెస్ నాయకులు కొమ్మినేని సురేష్, పరమేశ్, జానకిరామ్, చాగలేటి వెంకటేశ్వలతో కలిసి తులసిరెడ్డి అమరావతి రాజధాని ప్రాంతంలో జరుగుతున్న వివిధ అభివృద్ధి పనులు, భవన నిర్మాణాలను ప్రత్యక్షంగా పరిశీలించారు. అనంతరం రాజధాని రైతులతో ముఖాముఖీ మాట్లాడి వారి సమస్యలను అడిగి తెలుసుకున్నారు. ఈ సందర్భంగా తులసిరెడ్డి మాట్లాడుతూ రాజధాని నిర్మాణం కోసం భూ సమీకరణ కింద భూములు ఇచ్చిన రైతులు ప్రస్తుతం తీవ్ర ఇబ్బందులు ఎదుర్కొంటున్నారని ఆవేదన వ్యక్తం చేశారు. ప్రభుత్వం చెల్లించే కౌలు మీద అనేక కుటుంబాలు ఆధారపడి జీవిస్తున్నాయని తెలిపారు. రైతులకు కేటాయించిన కమర్షియల్, రెసిడెన్షియల్ ప్లాట్లకు ఇప్పటివరకు లేఅవుట్లు పూర్తికాకపోవడంతో వాటిని విక్రయించేందుకు కూడా ఇబ్బందులు ఎదురవుతున్నాయని అన్నారు. బ్యాంకులు సైతం వాటిపై రుణాలు ఇవ్వకపోవడంతో రైతులు ఆర్థిక సమస్యలు ఎదుర్కొంటున్నారని పేర్కొన్నారు. రాజధానిలోని రాజ్భవన్, రాష్ట్ర నవీవాలయం, శాసనసభ, శాసనమండలి, హైకోర్టు



తదితర కీలక భవనాల నిర్మాణ పరిస్థితిని తులసిరెడ్డి వివరించారు. రాష్ట్ర విభజన జరిగి 12 సంవత్సరాలు గడిచినా రాజ్భవన్కు సంబంధించి నిర్మాణ పనులు ఇంకా ప్రారంభం కావలేదన్నారు. రాష్ట్ర నవీవాలయం కోసం గతంలో సుమారు రూ. 1,151 కోట్లతో నిర్మించిన భవనాల నుంచే ప్రస్తుతం పరిపాలన సాగుతోందని, వాటిని తాత్కాలిక సవీవాలయంగా పేర్కొంటూ మరోవైపు శాశ్వత నవీవాలయం పేరుతో రూ. 4,589 కోట్లతో కొత్త భవన నిర్మాణానికి ప్రభుత్వం అప్పు తెచ్చి పనులు చేపడుతోందని విమర్శించారు. ఆ నిర్మాణాలు కూడా ప్రస్తుతం గ్రౌండ్ లెవెల్లోనే ఉన్నాయని తెలిపారు. అదేవిధంగా ప్రస్తుతం అసెంబ్లీ, శాసనమండలి సమావేశాలు జరుగుతున్న భవనాలను తాత్కాలిక భవనాలుగా పేర్కొంటూ శాశ్వత అసెంబ్లీ, శాసనమండలి భవనాల పేరుతో కొత్త నిర్మాణాలు చేపడుతున్నారని, అవి కూడా పూనాది దశలోనే ఉన్నాయని అన్నారు. హైకోర్టుకు ఇప్పటికే వినియోగంలో ఉన్న భవనాలు ఉన్నప్పటికీ, వేల కోట్ల రూపాయల అప్పుతో శాశ్వత భవనాల పేరుతో కొత్త నిర్మాణాలు చేపడుతున్నారని, వాటి పనులు కూడా ఇంకా ప్రారంభ దశలోనే ఉన్నాయని తులసిరెడ్డి పేర్కొన్నారు. మరోవైపు జడ్జిలు, మంత్రులు, ఐఏఎస్ అధికారుల నివాస భవనాల నిర్మాణాలు తుది దశకు చేరుకున్నాయని, ఎమ్మెల్యేలు, ఎమ్మెల్యేల క్వార్టర్లు ఇప్పటికే పూర్తయ్యాయని తెలిపారు. రోడ్లు, డ్రైనేజీల నిర్మాణ పనులు కూడా కొనసాగుతున్నాయని చెప్పారు. అమరావతిలో అసలు పనులే ప్రారంభం కాలేదని వైఎస్సార్‌సీపీ నేతలు చెప్పడం వాస్తవం కాదని తులసిరెడ్డి అన్నారు. అదే సమయంలో అమరావతిలో అన్నీ పూర్తయిపోయినట్లు, అద్దూతాలు జరిగిపోయినట్లు లేదా జరగబోతున్నట్లు కూటమి ప్రభుత్వం ప్రచారం చేయడం కూడా హాస్యాస్పదంగా ఉందని విమర్శించారు. ఇప్పటికైనా టీడీపీ, వైఎస్సార్‌సీపీలు వరసగా విమర్శలు, రాజకీయ పోరాటాలు మానుకోవాలని తులసిరెడ్డి సూచించారు. రాష్ట్ర ప్రజల ప్రయోజనాలను దృష్టిలో ఉంచుకుని అప్పులపై ఆధారపడకుండా కేంద్ర ప్రభుత్వం నుంచి గ్రాంట్లు సాధించి, వీలైనంత త్వరగా ప్రజలకు అందుబాటులో ఉండే ప్రజా రాజధాని అమరావతిని నిర్మించాలని ఆయన విజ్ఞప్తి చేశారు.

# వేంపల్లె లో నిఘా నేత్రాలు.. కమాండ్ కంట్రోల్ సెంటర్ ప్రారంభం

**-18 ప్రాంతాల్లో 44 అత్యధునిక సీసీ కెమెరాల ఏర్పాటు**

**-పట్టణ ప్రవేశ, నిష్క్రమణ మార్గాల్లో ఏఎస్పీఆర్ కెమెరాలు**

**-బస్స్టేషన్, ఆసుపత్రులు, కళాశాలలు, ప్రభుత్వ కార్యాలయాలపై ప్రత్యేక నిఘా**

**-శాంతిభద్రతల పరిరక్షణకు డ్రోన్ కెమెరా వినియోగం**



వేంపల్లె ఆగస్టు 18 (కదిలించే వార్త):

నేరాల నియంత్రణ, శాంతిభద్రతల పరిరక్షణ, ట్రాఫిక్ పర్యవేక్షణ, ప్రజల భద్రతను మరింత పటిష్ఠం చేసే లక్ష్యంతో వేంపల్లె పట్టణంలో ఏర్పాటు చేసిన కమాండ్ కంట్రోల్ సెంటర్ను కడప జిల్లా ఎస్పీ శ్రీ షెట్ల సచిత్ర తిమ్మనాథ్ ఐఏఎస్ ప్రారంభించారు. పబ్లిక్--ప్రైవేట్ భాగస్వామ్యంతో వేంపల్లె పట్టణంలోని ముఖ్యమైన ప్రాంతాలతో పాటు పట్టణంలోకి ప్రవేశించే, బయటకు వెళ్లే మార్గాల్లో అత్యధునిక సీసీ కెమెరాలను ఏర్పాటు చేసినట్లు ఎస్పీ తెలిపారు. బస్స్టేషన్, ఆసుపత్రులు, కళాశాలలు, ప్రభుత్వ కార్యాలయాలు తదితర కీలక ప్రాంతాల్లో కూడా కెమెరాలను అమర్చినట్లు వెల్లడించారు. పులివెందుల సబ్ డివిజన్లో పబ్లిక్--ప్రైవేట్ భాగస్వామ్యంతో చేపట్టిన ఇది రెండవ ప్రాజెక్టు అని ఎస్పీ తెలిపారు. వేంపల్లె పట్టణంలో మొత్తం 18 లోకేషన్లలో ఇప్పటివరకు 44 సీసీ కెమెరాలను ఏర్పాటు చేసినట్లు చెప్పారు. భవిష్యత్తులో అవసరమైన ప్రాంతాలను గుర్తించి మరిన్ని కెమెరాలను ఏర్పాటు చేయనున్నట్లు వెల్లడించారు. పట్టణంలోని ప్రవేశ, నిష్క్రమణ మార్గాల్లో నంబర్ ప్లేట్ రిక్విషన్ టెక్నాలజీ తో కూడిన కెమెరాలను ఏర్పాటు చేశామని ఎస్పీ తెలిపారు. వీటి ద్వారా వాహనాల రాకపోకలను మరింత సమర్థవంతంగా పర్యవేక్షించేందుకు అవకాశం ఉంటుందన్నారు. వేంపల్లె బస్స్టేషన్కు ఎవరు వస్తున్నారు? ఎవరు వెళ్తున్నారు? కళాశాలలు, ఆసుపత్రులు, ప్రభుత్వ కార్యాలయాల వద్ద ఏం జరుగుతోంది? వంటి అంశాలపై నిరంతరం నిఘా కొనసాగుతుందని ఎస్పీ పేర్కొన్నారు. ఈ నిఘా వ్యవస్థ నేరాల నియంత్రణతో పాటు ఏదైనా ఘటన జరిగినప్పుడు దర్యాప్తులో కీలక ఆధారాలను సేకరించేందుకు



కూడా ఉపయోగపడుతుందని తెలిపారు. కమాండ్ కంట్రోల్ ప్రాజెక్టులో భాగంగా డ్రోన్ కెమెరాను కూడా అందుబాటులోకి తీసుకొచ్చినట్లు ఎస్పీ వెల్లడించారు. వేంపల్లె పోలీస్ స్టేషన్ పరిధిలో జరిగే బహిరంగ సభలు, సమావేశాలు, ఇతర ప్రజా కార్యక్రమాల్లో డ్రోన్, సీసీ కెమెరాలను సమర్థవంతంగా వినియోగించి శాంతిభద్రతలను పర్యవేక్షించనున్నట్లు తెలిపారు. పబ్లిక్--ప్రైవేట్ భాగస్వామ్యంతో సీసీ కెమెరాల ఏర్పాటు ప్రాజెక్టును విజయవంతం చేయడంలో కృషి చేసిన పులివెందుల సబ్ డివిజన్లో పోలీస్ అధికారి బి. మురళి ఆధ్వర్యంలోని పోలీసు బృందాన్ని ఎస్పీ అభినందించారు. ముఖ్యంగా వేంపల్లె సీబి నరసింహులు చేసిన కృషిని జిల్లా ఎస్పీ ప్రత్యేకంగా ప్రశంసించారు. వేంపల్లె పట్టణంలో ఆధునిక నిఘా వ్యవస్థ అందుబాటులోకి రావడంతో నేరాల నియంత్రణతో పాటు ప్రజలకు మరింత భద్రత కల్పించేందుకు పోలీస్ శాఖకు సాంకేతికంగా బలమైన వ్యవస్థ అందుబాటులోకి వచ్చినట్లయింది.



# మార్కెట్ యార్డులో నూతన గదుల ప్రారంభోత్సవం

**-ముఖ్య అతిథిగా టీటెక్ రవి**

**-కూటమి శ్రేణులు తరలిరావాలి**

పులివెందుల అర్బన్ మన్ జనప్రగతి ఆగస్టు 18: పులివెందుల మార్కెట్ యార్డులో నూతనంగా నిర్మించిన రూమ్ల ప్రారంభోత్సవ కార్యక్రమం నేటి ఉదయం 9:00 గంటలకు ఘనంగా జరగనుంది. మార్కెట్ యార్డ్ చైర్మన్ గడ్డం అమర్నాథ్ యాదవ్ ఆధ్వర్యంలో ఈ కార్యక్రమం ఏర్పాటు చేయబడింది. ఈ నూతన రూమ్లను పులివెందుల నియోజకవర్గ టీడీపీ ఇంచార్జ్ బీటెక్ రవి ముఖ్య అతిథిగా విచ్చేసి ప్రారంభించనున్నారు. ఈ ప్రారంభోత్సవ కార్యక్రమానికి కూటమి (టీడీపీ, జనసేన, బీజేపీ) నాయకులు, కార్యకర్తలు, మార్కెట్ యార్డు వ్యాపారులు మరియు రైతులు అధిక సంఖ్యలో పాల్గొని కార్యక్రమాన్ని విజయవంతం చేయాలని చైర్మన్ గడ్డం అమర్నాథ్ యాదవ్ పిలుపునిచ్చారు.



# శ్రీశైలం నీటి వినియోగంలో

# తాగు, సాగు నీటికే తొలి ప్రాధాన్యం ఇవ్వాలి

**- జలవనరుల శాఖ ప్రిన్సిపల్ సెక్రటరీకి కడప ఎంపీ వైఎస్ అవినాష్ రెడ్డి లేఖ**

పులివెందుల అర్బన్ కదిలించే వార్త ఆగస్టు 18: శ్రీశైలం రిజర్వాయర్ పరిధిలోని నీటి వినియోగంలో విద్యుత్ ఉత్పత్తి కంటే తాగు, సాగునీటి అవసరాలకే మొదటి ప్రాధాన్యత ఇవ్వాలని కడప ఎంపీ వైఎస్ అవినాష్ రెడ్డి డిమాండ్ చేశారు. ఈ మేరకు జలవనరుల శాఖ ప్రిన్సిపల్ సెక్రటరీ శశిభూషణ్ కుమార్కు ఎంపీ లేఖ రాశారు. శ్రీశైలం ప్రాజెక్టు ప్రస్తుత పరిస్థితి మరియు రాయలసీమ అవసరాలను లేఖలో ప్రస్తావించిస్తూ ఆయన పలు కీలక అంశాలను వెల్లడిస్తూ శ్రీశైలం జలాశయంలో ప్రస్తుతం 876.5 అడుగుల మేర నీటి మట్టం ఉండగా కేవలం 170.6 టీఎంసీల నీరు మాత్రమే నిల్వ ఉందని ఎగువ నుంచి వచ్చే వరద ప్రవాహం (ఇన్ఫ్లో) కూడా గణనీయంగా తగ్గిందని, వరద ప్రవాహం తగ్గినప్పటికీ, తెలంగాణ జెన్కో నిత్వం సుమారు 40,955 క్యూసెక్కుల నీటితో విద్యుత్ ఉత్పత్తి చేస్తుండటం ఆందోళన కలిగిస్తోందన్నారు. ఇదే రీతిలో నీటిని వాడితే నీటి మట్టం 854 అడుగులకు పడిపోయే ప్రమాదం ఉందన్నారు. నీటి మట్టం తగ్గితే తెలుగు గంగ, కేసీ కెనాల్, జీఎన్ఎస్ఎస్ ఆయకట్టు పరిధిలోని ప్రాజెక్టులకు నీటి సరఫరా నిలిచిపోయి రాయలసీమ ప్రాంతం తీవ్ర దుర్భిక్ష పరిస్థితులను ఎదుర్కోవాల్సి వస్తుందన్నారు. ?వరద ప్రవాహం పెరిగే వరకు శ్రీశైలంలో విద్యుత్ ఉత్పత్తిని తక్షణమే నిలిపివేయాలని తక్షణ తాగునీటి అవసరాల నిమిత్తం కుందూ నదికి కనీసం 5,000 క్యూసెక్కుల నీటిని విడుదల చేసి, జీఎన్ఎస్-ఎస్, తెలుగు గంగ, కేసీ కెనాల్ పరిధిలోని గుండికోట, మైలవరం, సీబీఆర్, పైడిపాలెం, నర్సారాయ నాగర్, వావిలిగూడ, బ్రహ్మం సాగర్, సోమశిల తదితర రిజర్వాయర్లను పూర్తిస్థాయిలో నింపేందుకు అధికారులు ప్రాధాన్యతనివ్వాలని లేఖలో పేర్కొన్నారు.



# కరువు రైతులను ఆదుకోవాలి

**-ఎల్సీసీ ప్రభావంతో పంటలు నష్టపోయిన రైతులకు ఎకరాకు రూ. 20 వేల ఇన్పుట్ సబ్సిడీ ఇవ్వాలి**

**-భూగర్భ జలాలు అడుగంటిపోతున్నా ప్రభుత్వం పట్టించుకోవడం లేదు**

**-వైఎస్సార్‌సీపీ రైతు విభాగం జిల్లా ప్రధాన కార్యదర్శి ముత్తుకూరు మస్సినేరెడ్డి**

వేంపల్లె ఆగస్టు 18 (కదిలించే వార్త): ఎల్సీసీ ప్రభావంతో వర్షాలు లేక పంటలు సాగు చేసే తీవ్రంగా నష్టపోయిన కడప జిల్లా రైతులను ప్రభుత్వం తక్షణమే ఆదుకోవాలని వైఎస్సార్‌సీపీ రైతు విభాగం జిల్లా ప్రధాన కార్యదర్శి ముత్తుకూరు మస్సినేరెడ్డి డిమాండ్ చేశారు. ఆగస్టు 20 నమీపిస్తున్నా జిల్లాలో ఇప్పటికీ అశించిన స్థాయిలో వర్షాలు కురవకపోవడంతో రైతులు తీవ్ర ఆందోళనకు గురవుతున్నారని తెలిపారు. వర్షాభావంతో భూగర్భ జలాలు రోజురోజుకూ అడుగంటిపోతున్నాయని, ధీమా సాగు చేసిన పంటలు ఎండిపోయే పరిస్థితి నెలకొందని ఆవేదన వ్యక్తం చేశారు. వేరుశనగ, అరటి, ఉల్లి, మిరప తదితర పంటలు సాగు చేసిన రైతులు తీవ్రంగా నష్టపోయారని మస్సినేరెడ్డి పేర్కొన్నారు. కొంతమంది రైతులు అప్పులు చేసి విత్తనాలు కొనుగోలు చేసి పంటలు సాగు చేసినప్పటికీ వర్షాలు లేక పెట్టుబడులు కూడా దక్కని పరిస్థితి ఏర్పడిందన్నారు. కరువు పరిస్థితులను దృష్టిలో ఉంచుకుని నష్టపోయిన ప్రతి రైతుకు ఎకరాకు రూ. 20 వేల చొప్పున ఇన్పుట్ సబ్సిడీ అందించాలని ఆయన డిమాండ్ చేశారు. రైతుల పరిస్థితిపై ప్రభుత్వం తక్షణమే స్పందించి నష్టపోయిన పంటలను క్షేత్రస్థాయిలో పరిశీలించి పరిహారం అందించే చర్యలు చేపట్టాలని కోరారు. రైతుల సమస్యల విషయంలో కూటమి ప్రభుత్వం చేతులెత్తేసినట్టుగా వ్యవహరిస్తోందని మస్సినేరెడ్డి విమర్శించారు. వర్షాభావ పరిస్థితులను దృష్టిలో ఉంచుకుని రైతులకు అవసరమైన సహాయాన్ని అందించడంలో ప్రభుత్వం చొరవ చూపాలని అన్నారు. జిల్లా కలెక్టర్ రైతుల దుస్థితిని ప్రత్యేకంగా పరిగణనలోకి తీసుకుని కరువు ప్రధాన ప్రాంతాల్లో పంట నష్టాన్ని అంచనా వేయించాలని, నష్టపోయిన రైతులకు తక్షణమే ఆర్థిక సహాయం అందేలా ప్రభుత్వానికి నివేదిక పంపాలని వైఎస్సార్‌సీపీ రైతు విభాగం తరఫున ముత్తుకూరు మస్సినేరెడ్డి కోరారు.



# చిన్న చెప్పాలి మరియు బయనపల్లి

# గ్రామాలలో పొలం పిలుస్తుంది కార్యక్రమం

**...వ్యవసాయ అధికారి ఎం సరస్వతి**

కమలాపురం కదిలించే వార్త ఆగస్టు 18 కమలాపురం మండలం చిన్న చెప్పాలి మరియు బయనపల్లి గ్రామాలలో పొలం పిలుస్తోంది కార్యక్రమం నిర్వహించడమైనది. ఈ కార్యక్రమంలో భాగంగా మండల వ్యవసాయ అధికారి ఎం సరస్వతి మాట్లాడుతూ ప్రతి రైతు 11 అంకెలతో కూడిన విశిష్ట సంఖ్య ను నమోదు చేసుకోవాలని తెలిపారు. ప్రతి రైతుకు వివిధ పథకాలు లబ్ధి చేకూరాలన్నా, విత్తన మరియు ఎరువుల కొనుగోలు కొరకు ఫార్మర్ ఐడి నెంబరు తప్పనిసరిగా పొందాలని తెలిపారు. పంట బీమా పథకం క్రింద ఎవరైతే ప్రీమియం అమోంటు చెల్లించారో వారందరూ తప్పనిసరిగా ఈ పంట నమోదు చేసుకోవాలని సూచించారు. క్షేత్రస్థాయిలో వేరుశనగ పంటను పరిశీలించి రైతులకు తగిన సూచనలు చేశారు. వేరుశనగ విత్తన 40 నుంచి 45 రోజులు మధ్యలో జిప్సం ఎకరాకు రెండు వందల కేజీల చొప్పున వాడాలని తెలిపారు, ప్రతి ఎకరాకు పసుపు నీలము తెలుపు రంగు జిగురు అట్టలు 25 నుంచి 30 వరకు అమర్చినట్లయితే రసం పిల్చే పురుగుల ఉధృతిని తగ్గించవచ్చని, పక్షిస్తావురాలు ఏర్పాటు,, ఘన ద్రవ జీవామృతం యొక్క అవశ్యకత వాటి ప్రయోజనాలను ప్రకృతి వ్యవసాయ నిబ్బంది వెంకట రామిరెడ్డి వివరించారు. ఈ కార్యక్రమంలో రైతు సేవా కేంద్ర నిబ్బంది అంజలి మరియు రైతులు తదితరులు పాల్గొన్నారు.



# గండి వీరాంజనేయ స్వామిని దర్శించుకున్న జిల్లా వైద్యాధికారి

-ప్రత్యేక పూజలు నిర్వహించిన డింపాచీజీ డాక్టర్ పి. యుగంధర్  
-జిల్లా ప్రజల ఆయురారోగ్యాల కోసం స్వామివారిని ప్రార్థించినట్లు వెల్లడి

గండి ఆగస్టు 18 (కదిలించే వార్త):  
వైఎస్సార్ కడప జిల్లా వైద్య ఆరోగ్య శాఖాధికారి డాక్టర్ పి. యుగంధర్ మంగళవారం ప్రముఖ పుణ్యక్షేత్రమైన గండి శ్రీ వీరాంజనేయ స్వామి వారిని దర్శించుకుని ప్రత్యేక పూజలు నిర్వహించారు.అలయానికి విచ్చేసిన జిల్లా వైద్యాధికారికి జిల్లా ఉప వైద్య ఆరోగ్య శాఖాధికారి డాక్టర్ ఖజాజా మౌనిద్దీన్ ఆధ్వర్యంలో సబ్‌యూనిట్ అధికారి సిద్ధయ్య, సీనియర్ అసిస్టెంట్ నరేష్, గంగశేఖర్ తదితరులు పుష్పగుచ్ఛం అందించి ఘన స్వాగతం పలికారు.అనంతరం అలయ అర్చకులు వేద మంత్రోచ్ఛారణల మధ్య స్వామివారికి ప్రత్యేక పూజలు నిర్వహించారు. అనంతరం డాక్టర్ యుగంధర్‌కు స్వామివారి శేషపద్రం, తీర్థప్రసాదాలు అందజేసి ఆశీర్వాదనాలు పలికారు.ఈ సందర్భంగా డాక్టర్ పి. యుగంధర్ మాట్లాడుతూ జిల్లా ప్రజలందరూ ఆయురారోగ్యాలతో, సుఖసంతోషాలతో వర్ధిల్లాలని గండి వీరాంజనేయ స్వామివారిని ప్రార్థించినట్లు తెలిపారు. గ్రామీణ ప్రాంత ప్రజలకు మెరుగైన వైద్య సేవలు అందించడమే ఆరోగ్య శాఖ ప్రధాన లక్ష్యమని పేర్కొన్నారు.వైద్య సిబ్బంది సమయపాలన పాటిస్తూ, బాధ్యతాయుతంగా విధులు నిర్వహించాలని, ఆసుపత్రులకు వచ్చే రోగులకు నాణ్యమైన వైద్య సేవలు అందించాలని సూచించారు. ప్రజారోగ్య



పరిరక్షణలో వైద్య సిబ్బంది మరింత అంకితభావంతో పనిచేయాలని అన్నారు.ఈ కార్యక్రమంలో జిల్లా మలేరియా అధికారి డాక్టర్ అరిపుల్లా, జిల్లా ఇమ్మునైజేషన్ అధికారి డాక్టర్ ప్రవీణ్ కుమార్, డిపీఎంవో డాక్టర్ తహా, సబ్‌యూనిట్ అధికారులు ప్రసాద్, రాఘవులుతో పాటు పలువురు వైద్యాధికారులు, ఆరోగ్య శాఖ సిబ్బంది పాల్గొన్నారు.

## ఎమ్మెల్యే ఆదేశాల మేరకు సి హెచ్ సి లో సీసీ కెమెరాలు ఏర్పాటు



కమలాపురం కదిలించే వార్త ఆగస్టు 18 కమలాపురం నగర పంచాయతీలోని సిహెచ్సీలో అభివృద్ధిలో భాగంగా రోగులకు ప్రజలకు ఎలాంటి ఇబ్బందులు,అపాకర్యం మరియు ఎలాంటి అవాంఛనీయ సంఘటనలు జరగకుండా ఎమ్మెల్యే పుత్ర కృష్ణ చైతన్య రెడ్డి ఆదేశాల మేరకు మాజీ చైర్మన్ జంపాల నరసింహరెడ్డి ఆస్పత్రి మెడికల్ ఆఫీసర్ శీర్ష చౌరస తీసుకుని ఆసుపత్రి ఆవరణలో12 సీసీ కెమెరాలు అన్ని వార్డులలో ఏర్పాటు చేశారు.దీంతో అటు ప్రజలకు



రోగులకు మంచి వైద్య సేవ అంది అవకాశం ఉంది ఎలాంటి సమస్యలు రాకుండా వైద్యులకు ఎలాంటి అటంకాలు కలిగించకుండా సీసీ కెమెరాలు ద్వారా ఉపయోగకరంగా ఉంటుందని సిబ్బంది హర్షం వ్యక్తం చేస్తున్నారు. అలాగే అభివృద్ధిలో భాగంగా సీసీ కెమెరాలు ఏర్పాటు చేయించిన ఎమ్మెల్యే కిఆస్పత్రి సిబ్బంది ప్రజలు కృతజ్ఞతలు తెలిపారు.

# ఈ రాష్ట్రంలో ప్రజా పరిపాలన కొనసాగుతోందా

... కాంగ్రెస్ పార్టీ నియోజకవర్గ ఇన్చార్జ్ మీగడ అశోక్ కుమార్ రెడ్డి

కమలాపురం కదిలించే వార్త ఆగస్టు 18  
ఈ రాష్ట్రంలో ప్రజా పరిపాలన కొనసాగుతోందా? అన్నిమంత్రి లోకేష్ మరియు అనితమ్మలు రాజీనామా చేయాలని కమలాపురం కాంగ్రెస్ పార్టీ నియోజకవర్గ ఇన్చార్జ్ మీగడ అశోక్ కుమార్ రెడ్డి విలేకరుల సమావేశం లో కూటమి ప్రభుత్వంలో మంత్రుల అసమర్థతపై తీవ్రస్థాయిలో విరుచుకుపడ్డారు. ప్రభుత్వ పాఠశాల ప్రహరీ గోడ కూలి విద్యార్థి మృతి పై మాట్లాడుతూ,అభం శుభం తెలియని ఒక చిన్నారి పద్ధతిగా భవిష్యత్ దర్శనం కోసం పాఠశాలకు వెళితే పాఠశాల ప్రహరీ గోడ కూలి మరణం చెందితే ఈ రాష్ట్రంలో ఇంతకుమించి అవమానం మరొకటి ఉంటుందా? తుఫాను వర్షాలకు నానిపడ్డ గోడ కాదు పిడుగులకు పడ్డ గోడ అంతకన్నా కాదు? గోడ ప్రమాదపశాత్తు పడిపోవడానికి ప్రత్యేక కారణాలు ఏమీ కనిపించడం లేదు, ఒక్క ప్రభుత్వ నిర్లక్ష్యం తప్ప.... దీని బాధ్యత ఎవరిది? ఆ శాఖను పర్యవేక్షిస్తున్న మంత్రివర్గంలు ట్రి నారా లోకేష్ గారిది కాదా? ఆ తల్లి కడుపు కోతకు ఈ ప్రభుత్వం కట్టిన విలువ అక్కరా ఐదు లక్షల రూపాయలు మాత్రమే! ప్రభుత్వ పాఠశాలల్లో చదివే విద్యార్థులు ఎక్కువ శాతం కూలి నాలి చేసుకునే నిరుపేద కుటుంబాలకు చెందినవారు మాత్రమే! వీరి చేతగానితనం వీరి బీదరికం వీరి అసహాయత చూసేనా... మీకీ అహంకారము? అని నిలదీశారు. ఈ నిర్లక్ష్యానికి బాధ్యత ఎవరిది? నూటికి నూరుపాళ్ళు విద్యాశాఖ మంత్రిదే! ఈ విద్యాశాఖ మంత్రి కుమారుడు మాత్రం పక్క రాష్ట్రంలో అత్యంత అధునాతనమైనటువంటి సౌకర్యాలు కలిగినటువంటి పాఠశాలలో ఉంటాడు, కారణం ఆ



మంత్రికి తెలుసు ఆ మంత్రి పర్యవేక్షణలో ఉన్నటువంటి పాఠశాలలో చదివితే తన కొడుకు భవిష్యత్తు ఏమవుతుందో అని. ఇటువంటి నైతిక విలువలు ఏ మాత్రమే కానీ లేని మంత్రి విద్యాశాఖను చూడటం దురదృష్టకరం అని అన్నారు. తక్షణమే ప్రతి జిల్లాలో కమిటీలను నియమించి ప్రతి పాఠశాలను క్షుణ్ణంగా తనిఖీ చేసి ప్రమాదకరమైన పరిస్థితులను నివారించే చర్యలను కూడా చేపట్టకుండా ఆర్థిక సహాయం పేరుతో బాధను వెలపుచ్చి సమస్య పరిష్కార ప్రయత్నాలను చేయకుండా నిర్లక్ష్యంగా వ్యవహరిస్తూ తమ యొక్క చేతగాని అసమర్థతను సమర్థపంతంగా బహిర్గతం చేసుకున్నారన్నారు.ఇటువంటి విద్యా శాఖ మంత్రి అధికారంలో ఉండి దానికి ఏ మాత్రమే గానీ అర్హత లేదు తక్షణమే రాజీనామా చేసి తన చేతగానితనానికి రాష్ట్ర ప్రజలను క్షమాపణ కోరాలి అలాగే మరో మంత్రివర్గంలు అనిత ధన దాహం వలన క్రింది స్థాయి సిబ్బంది నెలనెలా కప్పాలు కట్టే పరిస్థితి ఈ రాష్ట్రంలో దాపరిచినదని దాని వలన పోలీస్ శాఖ లో ఉన్నటువంటి సిబ్బంది స్వయంగా గంజాయి వ్యాపారం నిర్వహిస్తున్నట్లుగా అనుమానం కలుగుతుందని నిన్నటి శంఖువరప్యాడు సంఘటనను చూస్తే అనిపిస్తుందన్నారు. సహోశాఖ పర్యవేక్షణలో ఉన్నటువంటి పనినిరంత, అత్యంత అధ్యానమైనటువంటి స్థితికి దిగజారినది ఈ విషయాన్ని పలుమార్లు సహచర మంత్రులే పేర్కొంటున్నార అయినప్పటికీ మంత్రి పదవిలో కొనసాగుతున్నార అంటే అనిత ఇంకెవరికో కప్పాలు చెల్లిస్తున్నట్లు స్పష్టం అన్నారు. రాష్ట్రంలో శాంతి భద్రతల పరిస్థితి బాగుపడాలంటే మంత్రివర్గం నుంచి తక్షణమే భర్త రఫ్ చేయాలని కాంగ్రెస్ పార్టీ తరపున డిమాండ్ చేస్తున్నామనికాంగ్రెస్ పార్టీ నియోజకవర్గ ఇన్చార్జ్ పేర్కొన్నారు.

# CNR వైన్స్ వద్ద రచ్చ రచ్చ ఇద్దరికి గాయాలు

-అక్రమ విక్రయాలకు అడ్డాగా సిఎన్ఆర్ వైన్స్ షాప్  
-నిర్లక్ష్యంగా సమాధానమిచ్చిన వైన్స్ సిబ్బంది  
-పోలీసుల వేగవంతమైన చర్యలతో సద్దుమణిగిన ఉద్రిక్తత



బ్రహ్మాంగారిమరం కదిలించే వార్త ఆగస్టు 18  
కడప జిల్లా బ్రహ్మాంగారిమరం మండలంలోని నందిపల్లె సిఎన్ఆర్ (జపి=) వైన్స్ అక్రమ విక్రయాలకు కేంద్రబిందువుగా మారి, స్థానిక ప్రజల ప్రశంసతకు ముప్పుగా పరిణమిస్తోంది. వేళాపాలా లేకుండా, నిబంధనలను తుంగలో తొక్కి సాగిస్తున్న మద్యం వ్యాపారం మంగళవారం మధ్యాహ్నం నందిపల్లె వద్ద తీవ్ర రక్తపాతానికి దారితీసింది. వైన్స్ షాపు వద్దే మద్యం సేవిస్తూ మందుబాబులు జరిపిన ఘర్షణలో ఇద్దరు తీవ్రంగా గాయపడ్డారు.

### బంధువుల ఇంటికి వచ్చి ఆసుపత్రి పాలయ్యారు

మైదుకూరు మండలం మారాయపల్లె గ్రామానికి చెందిన తంగెళ్ల కుమార్, ఎన్.గొల్లపల్లి గ్రామంలో ఒక వివాదానికి హాజరై బంధువుల ఇంటి వద్ద ఉన్నారు. మంగళవారం మధ్యాహ్నం సమయం లో ఎన్.గొల్లపల్లికి చెందిన మండల విజయరావుతో కలిసి నందిపల్లె సిఎన్ఆర్ వైన్స్ వైపు వెళ్లారు. అదే సమయంలో అక్కడే ఉన్న బద్వేల్ సుమిత్ర నగర్ (ఎరుకుల వీధికి) చెందిన అదంగిరయ యువకులు మద్యం మత్తులో తీవ్ర గొడవకు దిగారు. ఈ ఘర్షణలో విజయ రావు తల పగిలి రక్తస్రావమవుగా, పెళ్లికి వచ్చిన తంగెళ్ల కుమార్‌కు కంటికి తీవ్ర గాయమైంది. స్థానికులు వెంటనే స్పందించి బాధితులను బద్వేల్ ప్రభుత్వ ఆసుపత్రికి తరలించారు. కాగా, దాడికి పాల్పడిన యువకులను స్థానికులు చితకబాదారు.

### సిఎన్ఆర్ వైన్స్ సిబ్బంది దారుణ నిర్లక్ష్యం



### సామాజిక సమానత్వం ఎప్పుడు సాకారం అవుతుంది?

కడప ఆగస్టు 18 కదిలించే వార్త  
డాక్టర్ బి.ఆర్. అంబేద్కర్ ఆశయాలైన సమానత్వం, స్వేచ్ఛ, సోదరభావం, సామాజిక న్యాయం పూర్తిస్థాయిలో అమలైనప్పుడే సమాజంలో నిజమైన మార్పు సాధ్యమవుతుందని కడప నగర టీడీపీ ఉపాధ్యక్షులు కొండ సుబ్బయ్య అన్నారు. మంగళవారం సందర్భంగా ఆయన మాట్లాడుతూ బదుగు, బలహీన వర్గాలకు అన్ని రంగాల్లో సమాన అవకాశాలు కల్పించాలైన అవసరం ఉందన్నారు. రాజకీయాల్లో కులం, అందడందల ఆధారంగా కాకుండా వ్యక్తుల సామర్థ్యం, ప్రజాసేవ ఆధారంగా అవకాశాలు కల్పించే రాజకీయ సంస్కృతి రావాలని కోరారు. అంబేద్కర్ కలలు కన్న సామాజిక న్యాయం సాకారం అయ్యే వరకు పోరాటం కొనసాగాలని కొండ సుబ్బయ్య పేర్కొన్నారు.



## శిథిలావస్థలో ఉన్న అంబేద్కర్ భవనాన్ని తొలగించి నూతన భవనం నిర్మించాలి.

కడప ఆగస్టు 18 కదిలించే వార్త  
కడప నగరంలోని వై జంక్షన్ వద్ద శిథిలావస్థకు చేరుకున్న డాక్టర్ బి.ఆర్. అంబేద్కర్ భవనాన్ని తొలగించి, అదే స్థలంలో ఆధునిక సౌకర్యాలతో నూతన భవనం నిర్మించాలని కోరుతూ అంబేద్కర్ భవన్ పరిరక్షణ వేదిక నాయకులు మంగళవారం ఎంపీ వైఎస్ అవినాష్ రెడ్డికి వినతిపత్రం అందజేశారు.ఈ సందర్భంగా నాయకులు జాల జయవర్ధన్, తగిలి గుర్రప్ప, కన్నెల్లూరు శంకర్, అంజి, గోపి లు మాట్లాడుతూ రాజ్యాంగ నిర్మాత భారతరత్న డాక్టర్ బి.ఆర్ అంబేద్కర్ పేరుతో నిర్మించబడిన కడప నగరంలోని వైస్ జంక్షన్ వద్ద ఉన్న అంబేద్కర్ భవనం ప్రస్తుతం పూర్తిగా శిథిలావస్థకు చేరుకొని ప్రమాదకరంగా మారిందని ఆవేదన వ్యక్తం చేశారు. అంబేద్కర్ భవనం ప్రమాదకరంగా మారిందని, గ్రంథాలయం, సమావేశ మందిరం, శిక్షణా కేంద్రం, ఎస్సీ నిరుద్యోగ యువతకు స్టడీ సర్కిల్ వంటి సౌకర్యాలతో నూతన భవనం నిర్మించాలని కోరారు.ఎంపీ వైఎస్ అవినాష్ రెడ్డి స్పందిస్తూ అంబేద్కర్ భవనం పునర్నిర్మాణానికి తన వంతు కృషి చేస్తానని, ఈ కార్యక్రమానికి పూర్తిస్థాయిలో సహకరిస్తానని హామీ ఇచ్చారు.



### మహిళా సంక్షేమమే ధ్యేయంగా..

### ఎంపీ వైఎస్ అవినాష్ రెడ్డిని కలిసిన మహిళా నాయకురాళ్లు



కడప ఆగస్టు 18 కదిలించే వార్త కడప నగరంలోని ఎంపీ క్యాంప్ కార్యాలయంలో కడప పార్లమెంటు సభ్యులు వైఎస్ అవినాష్ రెడ్డిని పలువురు మహిళా నాయకురాళ్లు మర్యాదపూర్వకంగా కలిశారు. ఈ సందర్భంగా కడప జిల్లా మహిళా అధ్యక్షురాలు తెలుగుపర్లి వెంకటసుబ్బమ్మ, కోడూరు మహిళా అధ్యక్షురాలు లక్ష్మి, రాష్ట్ర మహిళా ప్రధాన కార్యదర్శి కృష్ణవేణి రెడ్డి ఎంపీని కలిసి జిల్లాలో మహిళలు ఎదుర్కొంటున్న వివిధ సమస్యలను వివరించారు.మహిళల సమస్యల పరిష్కారంతో పాటు భవిష్యత్తులో చేపట్టాల్సిన కార్యక్రమాలపై ఎంపీతో చర్చించి నూచనలు, సలహాలు స్వీకరించారు. మహిళల అభ్యున్నతికి, వారి హక్కుల పరిరక్షణకు ఎల్లప్పుడూ అండగా ఉంటామని ఈ సందర్భంగా ఎంపీ వైఎస్ అవినాష్ రెడ్డి భరోసా ఇచ్చారు.

### జూనియర్ డాక్టర్ల సమ్మెను వెంటనే పరిష్కరించాలి

కడప, ఆగస్టు 18: కదిలించే వార్త జూనియర్ డాక్టర్ల సమ్మెను పరిష్కరించడంలో రాష్ట్ర ప్రభుత్వం విఫలమైందని కాంగ్రెస్ పార్టీ కడప అసెంబ్లీ నియోజకవర్గ కోఆర్డినేటర్ బండి జకరయ్య విమర్శించారు. మంగళవారం ఈ సందర్భంగా ఆయన కార్యాలయంలో మీడియాతో మాట్లాడుతూ జూనియర్ డాక్టర్లు కోరుతున్న 15 శాతం ద్వైవార్షిక పైస్పెండ్ పెంపును ప్రభుత్వం అంగీకరించాలని డిమాండ్ చేశారు.సమ్మె 9వ రోజుకు చేరడంతో కడప రివ్వోల్ ఓపీ, ఐపీ వైద్య సేవలు తీవ్రంగా ప్రభావితమై పేద, సామాన్య ప్రజలు ఇబ్బందులు పడుతున్నారని తెలిపారు. ప్రభుత్వం వెంటనే జూనియర్ డాక్టర్లతో చర్చలు జరిపి సమస్యను పరిష్కరించాలని కోరారు.ప్రజా ధనాన్ని రాజకీయ ప్రయోజాలకు కాకుండా వైద్య రంగ అభివృద్ధికి, వైద్య సిబ్బంది సమస్యల పరిష్కారానికి వినియోగించాలని బండి జకరయ్య డిమాండ్ చేశారు.



## తుంపర్లి పరమేష్ కు ఐ ఎన్ టి యు సి సత్యసాయి జిల్లా అధ్యక్షులుగా నియామకం

కదిలించే వార్త ధర్మపరం ఆగస్టు 18  
మంగళవారం విజయవాడ వైస్ క్లబ్‌లో జరిగిన ఐ ఎన్ టి యు సి రాష్ట్ర అధ్యక్షులు పూల చంద్రశేఖర్ ఆధ్వర్యంలో రాష్ట్ర కార్యవర్గ సమావేశంలో తుంపర్లి పరమేష్ పాల్గొన్నారు. ఈ సందర్భంగా ఆయనకు ఐ ఎన్ టి యు సి సత్యసాయి జిల్లా అధ్యక్షులుగా నియామక పత్రాన్ని అందజేశారు. ఈ సందర్భంగా తుంపర్లి పరమేష్ మాట్లాడుతూ తనపై సమ్మతంతో బాధ్యతలు అప్పగించిన ఐ ఎన్ టి యు సి రాష్ట్ర అధ్యక్షులు పూల చంద్రశేఖర్ కి కృతజ్ఞతలు తెలిపారు. అలాగే తనను గుర్తించి అవకాశం కల్పించిన ఏఐసీసీ అధ్యక్షులు మల్లికార్జున ఖర్గే కి, కాంగ్రెస్ అగ్రనేత రాహుల్ గాంధీ కి, ఏపీ పీసీసీ చీఫ్ వర్మిలా రెడ్డి కి, సానే ఉమా అక్క కి, మాజీ ఎంపీ తులసి రెడ్డి కి, సి డబ్ల్యూ సి సభ్యులు రఘువీరారెడ్డి కి, ఏఐసీసీ సభ్యులు గిడుగు రుద్రరాజు కి, పీసీసీ ఉపాధ్యక్షులు కోట సత్యమయ్య కి ప్రత్యేక ధన్యవాదాలు తెలిపారు.

### అదేవిధంగా పరమేష్ మాట్లాడుతూ

కాంగ్రెస్ పార్టీ తనపై ఉంచిన సమ్మకాన్ని నిలబెట్టుకుంటూ అప్పగించిన బాధ్యతలను సక్రమంగా నిర్వహిస్తానని పరమేష్ పేర్కొన్నారు. పెద్దల సహకారంతో సత్యసాయి జిల్లాలో కాంగ్రెస్ పార్టీని మరింత బలోపేతం చేసేందుకు కృషి చేస్తానని, జిల్లా వ్యాప్తంగా ఐ ఎన్ టి యు సి ను పటిష్టం చేసి కార్యకుల సమస్యల పరిష్కారం కోసం నిరంతరం పనిచేస్తానని తెలిపారు.



# కమల్ అమృత్ వాణి-231

మధురం వచనం యస్య హృదయం తస్య శీతలమ్ ।  
కటువాక్యప్రహరైస్సు భిద్యతే స్నేహానందసమ్॥

తాత్పర్యం.

మధురమైన మాటలు మనిషి వ్యక్తిత్వాన్ని అకర్షణీయంగా మారుస్తాయి.తియ్యని మాటలు ధనం ఖర్చు లేకుండా ఇచ్చే విలువైన కానుకలు.కఠినమైన మాటలు ఎదుటివారి హృదయాన్ని గాయపరుస్తాయి.ప్రేమతో మాట్లాడటం సంబంధాల్లో అప్యాయతను పెంచుతుంది.

మాట్లాడే ముందు మన మాటల ప్రభావాన్ని అలోచించాలి.

నిజాన్ని కూడా మృదుత్వంతో చెప్పవచ్చు.మాటల్లో

సంయమనం ఉంటే ఎన్నో వివాదాలు దూరమవుతాయి.

మధురవాణి జీవిత బంధాల్లో ప్రేమ పరిమళాన్ని నింపుతుంది.

-- కమలేకర్ నాగేశ్వర్ రావు 'కమల్'



**తాగునీటితో పాటు సాగునీటికి కూడా ప్రాధాన్యత ఇవ్వాలి**

**-తుంగభద్ర నీటి విడుదలపై జరిగిన సమావేశంలో ఎమ్మెల్యే దగ్గుపాటి విజ్ఞప్తి**

**- రైతు సమస్యలను ఇరిగేషన్ మంత్రి దృష్టికి తీసుకెళ్లిన దగ్గుపాటి**



విజయవాడ, కదిలించే వార్త, ఆగస్టు 18 :

తాగునీటితోపాటు రైతుల ప్రయోజనాలను దృష్టిలో ఉంచుకొని సాగుకు కూడా నీరు విడుదల చేయాలని అనంతపురం అర్బన్ ఎమ్మెల్యే దగ్గుపాటి ప్రసాద్ విజ్ఞప్తి చేశారు. విజయవాడలో జలవనరుల శాఖ మంత్రి కార్యాలయంలో మంగళవారం సాయంత్రం తుంగభద్ర నీటి విడుదలకు సంబంధించి కీలక సమావేశం జరిగింది. జల వనరుల శాఖ మంత్రి నిమ్మల రామనాయుడు అధ్యక్షంలో జరిగిన ఈ సమావేశంలో అనంతపురం ఎమ్మెల్యే దగ్గుపాటి ప్రసాద్ తో పాటు వివిధ నియోజకవర్గాలకు చెందిన ఎమ్మెల్యేలు పాల్గొన్నారు. సమావేశంలో అనంతపురం నియోజకవర్గ రైతుల ప్రయోజనాలకు సంబంధించి తుంగభద్ర నీటి విడుదల అంశాన్ని ఎమ్మెల్యే దగ్గుపాటి ప్రసాద్ మంత్రి నిమ్మల రామనాయుడు దృష్టికి తీసుకెళ్లారు. సాగునీటి అవసరాలను దృష్టిలో ఉంచుకుని రైతులకు ఎలాంటి ఇబ్బందులు కలగకుండా తగిన స్థాయిలో నీటి విడుదలకు చర్యలు తీసుకోవాలని కోరారు. అదేవిధంగా అనంతపురం నగర ప్రజల తాగునీటి అవసరాలను కూడా సమావేశంలో ప్రస్తావించారు. మున్సిపాలిటీ పరిధిలో ప్రజలకు తాగునీటి కొరత లేకుండా చూడాలని ఎమ్మెల్యే కోరారు. ఎల్ నిస్ నేపథ్యంలో జిల్లాలో పరిస్థితులు దారుణంగా ఉన్నాయని దీనిని దృష్టిలో ఉంచుకొని రైతులకు సాగునీరు ఇవ్వాలని కోరారు. సమావేశ అనంతరం ఎమ్మెల్యే దగ్గుపాటి ప్రసాద్ మాట్లాడుతూ రైతుల ప్రజల ప్రయోజనాల విషయంలో ఎక్కడా రాజీపడే ప్రసక్తే లేదని స్పష్టం చేశారు. తుంగభద్ర నీటి విడుదలపై ప్రభుత్వం తగిన చర్యలు తీసుకుంటుందని ఎమ్మెల్యే దగ్గుపాటి ప్రసాద్ తెలిపారు.

**విజయవాడలో ఐటీ శాఖ మంత్రి నారా లోకేశ్ ని మర్యాదపూర్వకంగా కలిసిన అనంతపురం ఎమ్మెల్యే దగ్గుపాటి ప్రసాద్, నూతన ఎమ్మెల్సీ దళవాయి రమాదేవి**



విజయవాడ, కదిలించే వార్త, ఆగస్టు 18 :

విజయవాడలోని అసెంబ్లీ ప్రాంగణంలో తెలుగుదేశం పార్టీ జాతీయ వర్కింగ్ ప్రెసిడెంట్, ఐటీ శాఖ మంత్రి నారా లోకేశ్ ని అనంతపురం శాసనసభ్యులు దగ్గుపాటి ప్రసాద్, గవర్నర్ కోటాలో సమానంగా ఎమ్మెల్సీగా ఎన్నికైన దలవాయి రమాదేవి మర్యాదపూర్వకంగా కలిశారు. ఈ సందర్భంగా తనకు ఎమ్మెల్సీగా అవకాశం కల్పించిన ముఖ్యమంత్రి నారా చంద్రబాబు నాయుడు కి, మంత్రి నారా లోకేశ్, రాష్ట్ర అధ్యక్షుడు వల్లభా శ్రీనివాసరావు కి, అనంతపురం ఎమ్మెల్యే దగ్గుపాటి ప్రసాద్ కి దలవాయి రమాదేవి, టీడీపీ బీసీ సెల్ రాష్ట్ర అధికార ప్రతినిధి దలవాయి వెంకటనారాయణ ప్రత్యేకంగా కృతజ్ఞతలు తెలిపారు. తనపై నమ్మకం ఉంచి ఎమ్మెల్సీగా అవకాశం కల్పించిన పార్టీ అధినాయకత్వానికి కృతజ్ఞతలు తెలియజేశారు. అనంతపురం నియోజకవర్గంలోని టీడీపీ క్లస్టర్ ఇంచార్జ్, వర్డెర్ సామాజిక వర్గానికి చెందిన దలవాయి రమాదేవి కి ఎమ్మెల్సీగా అవకాశం కల్పించడంపై ఎమ్మెల్యే దగ్గుపాటి ప్రసాద్ హర్షం వ్యక్తం చేశారు.

## కోట్ల రూపాయల భవనం.. కంటినిండా కన్నీళ్లు! తోట్లపల్లి గురుకులంలో దయనీయం



బ్రహ్మంగారిమఠం కదిలించే వార్త, ఆగస్టు 18

పిల్లల చదువు బాగుంటుందని, తమ కంటే బాగా ఎదుగుతారని నమ్మి తల్లిదండ్రులు గురుకులంలో చేర్చిస్తే.. అక్కడ వారి ప్రాణాలు గాలిలో తేలియాడుతున్నాయి. బ్రహ్మంగారిమఠం మండలంలోని తోట్లపల్లి అంబేద్కర్ గురుకుల పాఠశాల యాజమాన్యం తీరుపై కన్నపేగులు విలవిలలాడుతున్నాయి. కోట్లు కుమ్మరించి భవనాలు కట్టడంపై చూపిన శ్రద్ధ, అందులో ఉంటూ చదువుకునే పిల్లలకు కనీస నీటి వసతి కల్పించడంపై చూపకపోవడం పట్ల తీవ్ర ఆగ్రహజ్ఞాలులు వ్యక్తమవుతున్నాయి.

**భవనాల గోడలపై థాంక్యూ లపై విద్యార్థులు**

పాఠశాలలో నీటి బొట్టు దొరక్క విద్యార్థులు పడుతున్న యాతన వర్ణనాతీతం. స్నానం చేయాలంటే వేరే ధారి లేక ఎత్తైన భవనాలపైకి ఎక్కి, ట్యాంకులపై ప్రమాదకరమైన గోడల అంచులపై కూర్చోవాల్సి వస్తోంది. ఏ క్షణంలో ఏ ప్రమాదం ముంచుకొస్తుందోనని పిల్లలు పడుతున్న భయాందోళనలు, భవనంపై వారు పడుతున్న నరక యాతనలకు సంబంధించిన వీడియోలు, ఫోటోలు బయటికి వచ్చాయి. ఈ భయానక దృశ్యాలు చూసిన ఏ తండ్రినా, ఏ తల్లి అయినా గుండెలు వగిలేలా ఏడవాల్సిందే. పిల్లల భద్రతను పూర్తిగా గాలికి వదిలేసిన వార్డెన్, హాస్టల్ సిబ్బంది ఏ నిద్రమత్తులో ఉన్నారో అర్థం కావడం లేదు.

## గొట్లూరు చెరువులో సామూహిక పశుగ్రాస క్షేత్రం పెంపకానికి శ్రీకారం

**-సూపర్ ఎలీనిస్ పరిస్థితుల్లోనూ పశుగ్రాస కొరత లేకుండా చర్యలు**

**-మంత్రి సత్యకుమార్ యాదవ్ సూచనలతో పశుపోషక రైతులకు మేత భరోసా కల్పించే దిశగా అడుగులు...**

**-లేపటి మేత కొరతను.. నేడు ఎదుర్కొందాం!...**

**-పశువుకు మేత.. రైతుకు భరోసా.. ఇదే మా సంకల్పం!...**

**-పశువులకు పచ్చిమేత.. పశుపోషక రైతులకు భరోసా.. గ్రామీణ ఆర్థిక వ్యవస్థకు బలమే మా లక్ష్యం...**

**-పచ్చిమేత పెంచుదాం.. పశుసంపదను బలోపేతం చేద్దాం.. రైతు కుటుంబాలను ఆదుకుందాం...**

----- హరీష్ బాబు.....



ధర్మవరం, కదిలించే వార్త, ఆగస్టు 18:-- వాతావరణ పరిస్థితుల్లో వస్తున్న మార్పులు, ఎలీనిస్ వంటి పరిస్థితుల ప్రభావంతో భవిష్యత్తులో పశుగ్రాస కొరత ఏర్పడకుండా ముందస్తు చర్యలు చేపట్టి పశుపోషక రైతులకు అండగా నిలవాలనే లక్ష్యంతో పశుసంపర్క శాఖ అధ్యక్షంలో గ్రామ రైతుల సహకారంతో చెరువు గద్దంలో ధర్మవరం మండలం గొట్లూరు చెరువులో సామూహిక పశుగ్రాస క్షేత్రాల పెంపక కార్యక్రమాన్ని నిర్వహించారు. రాష్ట్ర వైద్య, ఆరోగ్య, కుటుంబ సంక్షేమ మరియు వైద్య విద్య శాఖామాత్యులు, ధర్మవరం నియోజకవర్గ శాసనసభ్యులు సత్యకుమార్ యాదవ్, సూచన మేరకు, ఆయన నియోజకవర్గ ఇంచార్జ్ హరీష్ బాబు, అధికారులతో, నాయకులతో కలిసి గొట్లూరు చెరువులో పెల్లెట్ సీడ్ విధానంలో పశుగ్రాస విత్తనాలను చల్లి కార్యక్రమానికి శ్రీకారం చుట్టారు.ఈ సందర్భంగా హరీష్ బాబు మాట్లాడుతూ... గ్రామీణ ప్రాంతాల్లో పశుపోషణ అనేక కుటుంబాలకు ముఖ్యమైన జీవనాధారంగా ఉందని, అయితే వాతావరణ పరిస్థితుల ప్రభావం, వర్షాభావ పరిస్థితులు, పచ్చిమేత కొరత వంటి కారణాలతో పశువులకు అవసరమైన నాణ్యమైన మేతను సమకూర్చుకోవడం రైతులకు భారంగా మారుతోందని హరీష్ బాబు పేర్కొన్నారు. ముఖ్యంగా ఎలీనిస్ వంటి వాతావరణ పరిస్థితులు ఏర్పడే సందర్భాల్లో పచ్చిమేత లభ్యతపై ప్రతికూల ప్రభావం పడే అవకాశం ఉన్నందున, ముందుగానే పశుగ్రాస వనరులను అభివృద్ధి చేసుకోవాల్సిన అవసరం ఉందన్నారు. అందులో భాగంగానే చెరువుల పరిధిలో అందుబాటులో ఉన్న అనువైన ప్రాంతాలను గుర్తించి సామూహిక పశుగ్రాస క్షేత్రాలుగా అభివృద్ధి చేసే కార్యక్రమాన్ని ప్రారంభించినట్లు తెలిపారు. గొట్లూరు చెరువులో పెల్లెట్ సీడ్ ద్వారా పశుగ్రాస విత్తనాలను చల్లడం ద్వారా అందుబాటులో ఉన్న వనరులను సద్వినియోగం చేసుకుని గ్రామంలోని పశువులకు నాణ్యమైన పచ్చిమేతను అందుబాటులోకి తీసుకురావడమే ఈ కార్యక్రమం ప్రధాన ఉద్దేశమన్నారు. పశుగ్రాసం సమృద్ధిగా అందుబాటులో ఉంటే పశువుల పోషణ మెరుగుపడటంతో పాటు పశుపోషక రైతులు బయట నుంచి మేత కొనుగోలు చేయాల్సిన భారం కొంతవరకు తగ్గుతుందని, తద్వారా పశుపోషణ మరింత ఆర్థికంగా ప్రయోజనకరంగా మారుతుందని వివరించారు. సామూహిక పశుగ్రాస క్షేత్రాల ద్వారా ఒక్కో రైతు తనకు తానుగా మేత కోసం ఇబ్బందులు పడే పరిస్థితికి బదులుగా గ్రామ స్థాయిలోనే పశుగ్రాస వనరులను అభివృద్ధి చేసుకునే అవకాశం ఏర్పడుతుందని తెలిపారు. పశువులకు అవసరమైన నాణ్యమైన పచ్చిమేతను స్థానికంగానే అందుబాటులోకి తీసుకురావడం ద్వారా పాల ఉత్పత్తిదారులు, పశుపోషకులు, చిన్న రైతులకు ఉపయోగం కలుగుతుందని పేర్కొన్నారు. పచ్చిమేత లభ్యత పెరగడం వల్ల పశువుల ఆరోగ్యం, పోషణ మెరుగుపడటంతో పాటు పశుపోషణపై ఆధారపడిన కుటుంబాలకు ఆర్థికంగా కూడా మేలు జరుగుతుందన్నారు.

**విజయవాడలో ఐటీ శాఖ మంత్రి నారా లోకేశ్ ని మర్యాదపూర్వకంగా కలిసిన అనంతపురం ఎమ్మెల్యే దగ్గుపాటి ప్రసాద్ , నూతన ఎమ్మెల్సీ దళవాయి రమాదేవి**

విజయవాడ, కదిలించే వార్త, ఆగస్టు 18 : విజయవాడలోని అసెంబ్లీ ప్రాంగణంలో తెలుగుదేశం పార్టీ జాతీయ వర్కింగ్ ప్రెసిడెంట్, ఐటీ శాఖ మంత్రి నారా లోకేశ్ ని అనంతపురం శాసనసభ్యులు దగ్గుపాటి ప్రసాద్ , గవర్నర్ కోటాలో సమానంగా ఎమ్మెల్సీగా ఎన్నికైన దలవాయి రమాదేవి మర్యాదపూర్వకంగా కలిశారు. ఈ సందర్భంగా తనకు ఎమ్మెల్సీగా అవకాశం కల్పించిన ముఖ్యమంత్రి నారా చంద్రబాబు నాయుడు, మంత్రి నారా లోకేశ్ , రాష్ట్ర అధ్యక్షుడు వల్లభా శ్రీనివాసరావుకు, అనంతపురం ఎమ్మెల్యే దగ్గుపాటి ప్రసాద్ కి ...దలవాయి రమాదేవి , టీడీపీ బీసీ సెల్ రాష్ట్ర అధికార ప్రతినిధి దలవాయి వెంకటనారాయణ ప్రత్యేకంగా కృతజ్ఞతలు తెలిపారు. తనపై నమ్మకం ఉంచి ఎమ్మెల్సీగా అవకాశం కల్పించిన పార్టీ అధినాయకత్వానికి కృతజ్ఞతలు తెలియజేశారు. అనంతపురం నియోజకవర్గంలోని టీడీపీ క్లస్టర్ ఇంచార్జ్, వర్డెర్ సామాజిక వర్గానికి చెందిన దలవాయి రమాదేవికి ఎమ్మెల్సీగా అవకాశం కల్పించడంపై ఎమ్మెల్యే దగ్గుపాటి ప్రసాద్ హర్షం వ్యక్తం చేశారు.

**ఫాటోల హడావుడి మాత్రమేనా?**

గతంలో మైదుకూరు ఎమ్మెల్యే పుట్ట సుధాకర్ యాదవ్, అప్పటి జిల్లా కలెక్టర్ చెరుకూరి శ్రీధర్ ఎంతో వైభవంగా శిలాఫలకాలు వేసి, భవనాన్ని ప్రారంభించారు. ఆ రోజు ఉన్న హడావుడి ఆ తర్వాత పిల్లల కష్టాలు తీర్చడంలో ఏకోశానా కనిపించలేదని తల్లిదండ్రులు వాపోతున్నారు. నాయకులు, అధికారులు పర్యటనల పేరుతో వచ్చి వెళ్లడం తప్ప సమస్యకు శాశ్వత పరిష్కారం చూపలేదు. ఎన్నోసార్లు మొరపెట్టుకున్నా అధికారుల తీరు “చెవిటిోడి ముందర శంఖం ఊదినట్లే” తయారైందని తల్లిదండ్రులు ఆక్రోశం వెళ్లగక్కారు.

**సిగ్గుచేటు పాలన.. తక్షణమే స్పందించాల్సిందే!**

“నేటి విద్యార్థులే రేపటి దేశ సంపద” అని ఉపన్యాసాలు దంచే అధికారులారా.. పిల్లలకు తాగడానికి, స్నానానికి నీరు ఇవ్వలేని పరిస్థితిలో మీ పాలన ఉందంటే సిగ్గుపడాలి. భవనాల బాహ్య సౌందర్యం కాదు, విద్యార్థుల కనీస అవసరాలు, ప్రాణ రక్షణ ముఖ్యమైన గ్రహించండి. వెంటనే జిల్లా ఉన్నతాధికారులు జోక్యం చేసుకుని తోట్లపల్లి గురుకులంలో నీటి ఎద్దడిని పరిష్కరించాలని, బాధ్యులపై కఠిన చర్యలు తీసుకోవాలని కదిలించే వార్త తెలుగు దినపత్రిక డిమాండ్ చేస్తోంది.



చెరువులను కేవలం నీటి నిల్వ వనరులుగా మాత్రమే కాకుండా, గ్రామీణ ఆర్థిక వ్యవస్థకు ఉపయోగపడే బహుళ ప్రయోజన వనరులుగా అభివృద్ధి చేయాలన్నదే ఈ కార్యక్రమం వెనుక ఉన్న ప్రధాన ఆలోచన అని హరీష్ బాబు తెలిపారు. చెరువుల అభివృద్ధి, నీటి సంరక్షణ, భూముల సద్వినియోగంతో పాటు పశుగ్రాస క్షేత్రాలను అభివృద్ధి చేయడం ద్వారా ఒకే కార్యక్రమం ద్వారా గ్రామీణ ప్రాంతాలకు అనేక ప్రయోజనాలు అందేలా చర్యలు తీసుకోవచ్చన్నారు. వీటిజీ--రామ్మేజీ (ఎడి--+ +రామ్మే--++) పథకం కింద గ్రామీణ ప్రాంతాల్లో సహజ వనరుల అభివృద్ధి, నీటి సంరక్షణ, గ్రామీణ ఆస్తుల సృష్టి వంటి కార్యక్రమాలకు ప్రాధాన్యం ఇస్తున్న నేపథ్యంలో, పశుగ్రాస క్షేత్రాల పెంపకాన్ని కూడా గ్రామీణ పశుసంపద బలోపేతానికి అనుసంధానం చేయడం ద్వారా దీర్ఘకాలిక ప్రయోజనాలు సాధించవచ్చన్నారు. ఉపాధి కల్పనతో పాటు గ్రామానికి ఉపయోగపడే శాశ్వత వనరులను అభివృద్ధి చేయడం, పశు పోషక రైతులకు మేత భరోసా కల్పించడం ఈ కార్యక్రమం ప్రధాన లక్ష్యమని తెలిపారు. గొట్లూరు చెరువులో ప్రారంభించిన ఈ సామూహిక పశుగ్రాస క్షేత్రం కార్యక్రమాన్ని విజయవంతంగా అమలు చేసి, దాని ఫలితాలను పరిశీలించిన అనంతరం ధర్మవరం నియోజకవర్గంలోని పశు సంపద అధికంగా ఉన్న ఇతర గ్రామాలు, అనువైన చెరువుల పరిధిలో కూడా విస్తరించేందుకు చర్యలు తీసుకోవాలని హరీష్ బాబు అధికారులకు సూచించారు. గ్రామాల్లో పశుగ్రాస లభ్యతను పెంచడం ద్వారా భవిష్యత్తులో ఎలాంటి వాతావరణ పరిస్థితులు ఎదురైనా పశుపోషక రైతులు ఇబ్బందులు పడకుండా ముందస్తు భరోసా కల్పించడమే లక్ష్యంగా ఈ కార్యక్రమాన్ని ముందుకు తీసుకెళ్తామన్నారు. మంత్రి సత్యకుమార్ యాదవ్, సూచనల మేరకు ధర్మవరం నియోజకవర్గంలో రైతులు, పశుపోషకులు, గ్రామీణ ప్రజల ప్రయోజనాలను దృష్టిలో ఉంచుకుని ఇటువంటి వినూత్న కార్యక్రమాలకు ప్రాధాన్యం ఇస్తున్నామని, పశువులకు పచ్చిమేత -- పశుపోషక రైతులకు భరోసా -- గ్రామీణ ఆర్థిక వ్యవస్థకు బలం అనే లక్ష్యంతో సామూహిక పశుగ్రాస క్షేత్రాల అభివృద్ధికి కృషి చేస్తామని హరీష్ బాబు తెలిపారు.ఈ కార్యక్రమంలో ఎంపీడిఓ వెంకటేశ్, బిజెపి మండల అధ్యక్షులు గొట్లూరు చంద్ర, ఏపీడిఓ వెంకట చలవతి, ఏపీఓ సుధాకర్, ఉపసంచాలకులు శివప్రసాద్ రాజు, పద్మలత, అగ్రకల్చర్ ఆఫీసర్ ముస్తఫా, పశువైద్యాధికారి శేఖర్, బిజెపి నాయకులు అనిల్, నారా కొండయ్య చౌదరి, ముత్యాల గౌడ్, నేలకోట రాము, వీటిజీ--రామ్మేజీ సిబ్బంది, స్థానిక ప్రజలు, పశుపోషక రైతులు తదితరులు పాల్గొన్నారు.



# విద్యార్థులకు తపాలా శాఖ నుంచి సువర్ణావకాశం

**-దీన్ దయాళ్ శ్రాహా=ాన యోజన -- 2026-27 ద్వారా సంవత్సరానికి రూ.6,000/- ఉపకార వేతనం**

**-6వ తరగతి నుంచి 9వ తరగతి విద్యార్థులకు అవకాశం -- దరఖాస్తులకు చివరి తేదీ సెప్టెంబర్ 16, 2026**

అనంతపురం, కదిలించే వార్త, ఆగస్టు 18 :విద్యార్థుల్లో తపాలా బిళ్లల సేకరణ (ప్రాజెక్ట్‌వల్లీం) పట్ల ఆసక్తిని పెంపొందించడంతో పాటు, వారి సృజనాత్మకత, పరిశీలనా శక్తి, సాధారణ జ్ఞానం మరియు పరిశోధనా దృక్పథాన్ని ప్రోత్సహించేందుకు భారత తపాలా శాఖ అమలు చేస్తున్న “దీన్ దయాళ్ శ్రాహా=ాన యోజన -- 2026-27” పథకానికి అర్హులైన విద్యార్థుల నుంచి దరఖాస్తులను ఆహ్వానిస్తున్నట్లు శ్రీ కె. అమర్‌నాథ్, సూపరింటెండెంట్ ఆఫ్ పోస్టాఫీసెస్, అనంతపురం డివిజన్ తెలిపారు. ఈ పథకం 6వ తరగతి నుంచి 9వ తరగతి వరకు చదువుతున్న విద్యార్థులకు వర్తిస్తుంది. ఈ పథకం ద్వారా తుది ఎంపికైన విద్యార్థులకు సంవత్సరానికి రూ.6,000/-, అంటే నెలకు రూ.500/- చొప్పున ఉపకార వేతనం అందజేయబడుతుంది.

## అర్హతలు

గుర్తింపు పొందిన పాఠశాలలో 6వ, 7వ, 8వ లేదా 9వ తరగతి చదువుతున్న విద్యార్థులు ఈ పథకానికి దరఖాస్తు చేసుకోవచ్చు.

## అర్హతకు సంబంధించి విద్యార్థులు క్రింది నిబంధనలను పాటించాలి:

- విద్యార్థి గుర్తింపు పొందిన పాఠశాలలో 6వ తరగతి నుంచి 9వ తరగతి వరకు చదువుతూ ఉండాలి.
- విద్యార్థి చదువుతున్న పాఠశాలలో గ్రాజుతీఫ్‌వల్లీం జత్రీబి ఎం.డి, విద్యార్థి అందులో సభ్యుడై ఉండాలి.
- పాఠశాలలో గ్రాజుతీఫ్‌వల్లీం జత్రీబి లేని పక్షంలో, విద్యార్థి గ్రాజుతీఫ్‌వల్లీం ఐదవజాతీంత్ ాఎఎలీబత్ (గ్రాజూ) కలిగి ఉన్నట్లయితే కూడా అర్హతగా పరిగణించబడుతుంది.
- 2026లో జరిగిన సంబంధిత చివరి పరీక్షలో విద్యార్థి కనీసం 60 శాతం మార్కులు లేదా సమానమైన గ్రేడ్ సాధించి ఉండాలి.
- 5C/ST విద్యార్థులకు 5 శాతం మార్కుల సడలింపు ఉంటుంది. విద్యార్థుల ఎంపిక విధానం -- రెండు దశల్లో దీన్ దయాళ్ శ్రాహా=ాన యోజన కింద విద్యార్థుల ఎంపిక రెండు దశల్లో జరుగుతుంది. మొదటి దశ -- Philately Written Quizప్రాంతీయ స్థాయిలో 30 సెప్టెంబర్ 2026 Philately Written Quiz నిర్వహించబడుతుంది. ఈ రాత పరీక్షలో:
- 50 Multiple Choice Questions (MCQs) ఉంటాయి.
- ప్రతి ప్రశ్నకు ఒక మార్కు ఉంటుంది.
- పరీక్షకు నెగెటివ్ మార్కింగ్ ఉండదు.
- పరీక్ష వ్యవధి ఒక గంట.

ఈ రాత పరీక్షలో ప్రథమ కనబరిచిన విద్యార్థులను తదుపరి దశకు ఎంపిక చేస్తారు. రెండవ దశ -- Philately Project రాత పరీక్షలో ఎంపికైన విద్యార్థులు నిర్దేశించిన సమయంలో Philately Project సమర్పించాల్సి ఉంటుంది. విద్యార్థులు సమర్పించిన ప్రాజెక్టుల ఆధారంగా మార్కులు కేటాయించబడతాయి. తుది ఎంపిక ప్రాజెక్టులో సాధించిన మార్కుల ఆధారంగా జరుగుతుంది. రూ. 6,000/- ఉపకార వేతనం

దీన్ దయాళ్ శ్రాహా=ాన యోజన -- 2026-27 కింద తుది ఎంపికలో ప్రతి తరగతి నుంచి గరిష్ఠంగా 10 మంది చొప్పున, 6వ తరగతి నుంచి 9వ తరగతి వరకు మొత్తం 40 మంది విద్యార్థులకు సంవత్సరానికి రూ.6,000/- చొప్పున ఉపకార వేతనం అందజేయబడుతుంది. అంటే ఎంపికైన ప్రతి విద్యార్థికి నెలకు రూ.500/- చొప్పున ఉపకార వేతనం లభిస్తుంది. ఈ ఉపకార వేతనం మొత్తాన్ని తల్లిదండ్రులతో సంయుక్తంగా ఉన్న India Post Payments Bank (IPPB) ఖాతా లేదా జత్రీబి డిపాజిట్‌సేవింగ్స్ సౌకర్యం కలిగిన Post Office Savings Bank ఖాతాలో జమ చేస్తారు.

**విద్యార్థులకు తపాలా శాఖ నుంచి సువర్ణావకాశం**

**దీన్ దయాళ్ SPARSH యోజన - 2026-27**

(Scholarship for Promotion of Aptitude & Research in Stamps as a Hobby)

6వ తరగతి నుండి 9వ తరగతి విద్యార్థులకు

**సంవత్సరానికి రూ.6,000/-**

**ఉపకార వేతనం**

**నెలకు రూ.500/- చొప్పున**

**చివరి తేదీ 16 సెప్టెంబర్ 2026**

**అర్హతలు**

- 6వ, 7వ, 8వ లేదా 9వ తరగతి చదువుతున్న విద్యార్థులు
- 5C/ST విద్యార్థులకు 5 శాతం మార్కుల సడలింపు ఉంటుంది
- 2026 పరీక్షలో కనీసం 60% మార్కులు (5C/ST విద్యార్థులకు 5% సడలింపు)

**ఉపకార వేతనం**

- ఫీజు ఉండని ముద్ర గుర్తింపు 10 ముద్రలు ఇవ్వబడతాయి
- 40 ముద్రలు ఇవ్వబడతాయి
- విద్యార్థులకు రూ.6,000/- (రెండు రూ.500/-)
- అర్హులైన విద్యార్థులకు అవకాశం (IPPB లేదా Core Banking Post Office Savings Bank) జమ చేయబడుతుంది.

**చివరి తేదీ 16 సెప్టెంబర్ 2026**

దరఖాస్తుల సమర్పణ అనంతపురం డివిజన్ పరిధిలోని అర్హులైన విద్యార్థులు తమ దరఖాస్తులను అవసరమైన ధ్రువపత్రాలతో సహా సూపరింటెండెంట్ ఆఫ్ పోస్టాఫీసెస్ (శ్రాహా), అనంతపురం డివిజన్ వారికి సమర్పించాలి.దరఖాస్తుల సమర్పణకు చివరి తేదీ: 16 సెప్టెంబర్ 2026విద్యార్థులు నిర్దీత సమానాలో దరఖాస్తును పూర్తి చేసి, అవసరమైన వివరాలు మరియు ధ్రువపత్రాలను జతచేసి 16-09-2026లోపు సమర్పించాలని తపాలా శాఖ సూచించింది.గడువు తేదీని దృష్టిలో ఉంచుకుని విద్యార్థులు చివరి నిమిషం వరకు వేచి ఉండకుండా ముందుగానే దరఖాస్తులను సమర్పించాలని శ్రీ కె. అమర్‌నాథ్ కోరారు.

## పాఠశాలల ప్రధానోపాధ్యాయులు, ఉపాధ్యాయులకు విజ్ఞప్తి

అనంతపురం డివిజన్ పరిధిలోని అన్ని గుర్తింపు పొందిన పాఠశాలల ప్రధానోపాధ్యాయులు, ఉపాధ్యాయులు ఈ పథకం గురించి విద్యార్థులకు విస్తృతంగా అవగాహన కల్పించి, అర్హత కలిగిన విద్యార్థులను దరఖాస్తు చేసుకునేలా ప్రోత్సహించాలని శ్రీ కె. అమర్‌నాథ్, సూపరింటెండెంట్ ఆఫ్ పోస్టాఫీసెస్, అనంతపురం డివిజన్ కోరారు.పాఠశాలల్లో గ్రాజుతీఫ్‌వల్లీం జత్రీబి ఎం ద్వారా విద్యార్థులను తపాలా బిళ్లల సేకరణ, వాటి అధ్యయనం మరియు పరిశోధన వైపు ప్రోత్సహించడం ద్వారా వారిలో విజ్ఞానపూర్వకమైన ఆసక్తిని పెంపొందించవచ్చని ఆయన తెలిపారు.

## తపాలా బిళ్లలు -- చిన్న బిళ్లల్లో ఎంతో పెద్ద చరిత్ర

తపాలా బిళ్లలు దేశ చరిత్ర, సంస్కృతి, విజ్ఞానం, కళలు, క్రీడలు, ప్రకృతి, జాతీయ వారసత్వం మరియు ప్రముఖ వ్యక్తుల గురించి విలువైన సమాచారాన్ని అందించే చిన్న చారిత్రక ఆధారాలుగా నిలుస్తాయని శ్రీ కె. అమర్‌నాథ్ పేర్కొన్నారు.Philately ద్వారా విద్యార్థులు వివిధ కాలాలకు, ప్రాంతాలకు మరియు అంశాలకు సంబంధించిన సమాచారాన్ని తెలుసుకోవడంతో పాటు, పరిశీలన, సేకరణ, విశ్లేషణ, సృజనాత్మకత మరియు పరిశోధనా దృక్పథాన్ని అభివృద్ధి చేసుకునే అవకాశం ఉంటుందని ఆయన తెలిపారు.

## విద్యార్థులకు ప్రత్యేక పిలుపు

అనంతపురం డివిజన్ పరిధిలోని అర్హులైన విద్యార్థులు లి“దీన్ దయాళ్ శ్రాహా=ాన యోజన -- 2026-27”లో పాల్గొని, ప్రతిభను చాటుకుని సంవత్సరానికి రూ.6,000/- ఉపకార వేతనం పొందే ఈ సువర్ణావకాశాన్ని సద్వినియోగం చేసుకోవాలని శ్రీ కె. అమర్‌నాథ్ పిలుపునిచ్చారు.అలాగే తల్లిదండ్రులు, పాఠశాలల యాజమాన్యాలు అర్హత కలిగిన విద్యార్థులను ప్రోత్సహించి, వారి దరఖాస్తులను 16 సెప్టెంబర్ 2026లోపు సమర్పించేలా సహకరించాలని ఆయన కోరారు.

-- కె. అమర్‌నాథ్  
సూపరింటెండెంట్ ఆఫ్ పోస్టాఫీసెస్  
అనంతపురం డివిజన్

# ICCCను ఆకస్మికంగా సందర్శించిన కమిషనర్

## -జీపీఎస్, సీసీ కెమెరాల పనితీరును సమీక్ష



అనంతపురం, కార్పొరేషన్, కదిలించే వార్త, ఆగస్టు 18 : అనంతపురం నగరపాలక సంస్థలో ఏర్పాటు చేసిన ఇంటిగ్రేటెడ్ కమాండ్ కంట్రోల్ సెంటర్ (Xజజజు) కమిషనర్ యం జస్సంత రావు ఈరోజు ఉదయం 11 గంటలకు ఆకస్మికంగా సందర్శించి కేంద్రం పనితీరును పరిశీలించారు.ఈ సందర్భంగా కమిషనర్ నగరంలోని సీసీ కెమెరాలు, కంప్యూటర్ వ్యవస్థలు, జీపీఎస్ ట్రాకింగ్ ద్వారా వాహనాల పర్యవేక్షణ తదితర అంశాలను పరిశీలించారు.ఈ సందర్భంగా కమిషనర్ మాట్లాడుతూ నగరపాలక సంస్థకు చెందిన అన్ని వాహనాలకు జీపీఎస్ ను పరిశీలించారు. సీసీ కెమెరాలు ఎల్లప్పుడూ పనిచేసేలా చూసి, సాంకేతిక లోపాలు వస్తే వెంటనే పరిష్కరించాలని సూచించారు.పారిశుధ్య వసులు, చెత్త సేకరణ, వాహనాల కదలికలు తదితర పౌర సేవలను ఇంటిగ్రీటెడ్ కమాండ్ కంట్రోల్ సెంటర్ ద్వారా మరియు టోల్ ఫ్రీ నెంబర్ 1800 599 2401 ద్వారా నిరంతరం పర్యవేక్షించాలని, లోపాలు

## కనగానపల్లి తహసిల్దార్ కార్యాలయాన్ని తనిఖీ చేసిన జాయింట్ కలెక్టర్ ఎమ్. మౌర్య భరద్వాజ్

కనగానపల్లి, కదిలించే వార్త,ఆగస్టు,18:శ్రీ సత్యసాయి జిల్లా కనగాపల్లి మండల తహసిల్దార్ కార్యాలయాన్ని జిల్లా జాయింట్ కలెక్టర్ ఎమ్. మౌర్య భరద్వాజ్ గారు ఆకస్మికంగా తనిఖీ చేశారు. ఈ సందర్భంగా కార్యాలయ రికార్డులు, ప్రజల సమస్యల పరిష్కార ప్రక్రియ మరియు రెవెన్యూ సేవల నిర్వహణను ఆయన క్షుణ్ణంగా పరిశీలించారు. కార్యాలయ హాజరు రిజిస్టర్, వెబ్‌ల్యాండ్ రికార్డులు, రీ-సర్వే రిజిస్టర్ల మరియు ముబీషన్ దరఖాస్తులను క్షుణ్ణంగా తనిఖీ చేశారు. ప్రజల నుండి వచ్చే వినతులను నిర్దేశిత గడువులోగా (శ్రాహా) పరిష్కరించాలని, ఎలాంటి పెండింగ్ దరఖాస్తులు ఉండకూడదని అధికారులను ఆదేశించారు.రీ-సర్వేలో తలెత్తిన సమస్యలు, భూముల హద్దుల వివాదాలు మరియు విస్తీర్ణంలో మార్పులపై ప్రత్యేక దృష్టి సారించి రైతులకు త్వరితగతిన న్యాయం చేయాలని సూచించారు.కార్యాలయానికి వచ్చే ప్రజలతో మర్యాదపూర్వకంగా వ్యవహరించాలని, విధుల్లో నిర్లక్ష్యం వహిస్తే సహించేది లేదని స్పష్టం చేశారు.ఈ కార్యక్రమంలో ధర్మవరం అర్దీఓ రామ్ భూపాల్ రెడ్డి ,కనగాపల్లి తహసిల్దార్ మనోజ్ , డిప్యూటీ తహసిల్దార్, ఆర్‌ఐలు, సర్వేయర్ల మరియు కార్యాలయ సిబ్బంది పాల్గొన్నారు.



## చరిత్రలో బీసీలు మరిచిపోలేనిరోజు

- రాష్ట్ర బీసీ సంక్షేమ శాఖ మంత్రి సవిత్
- స్థానిక సంస్థల్లో బీసీలకు 34 శాతం రిజర్వేషన్లు కల్పనపై హర్షం
- గ్రామీణ ప్రాంతాల్లో 34 శాతం, పట్టణ ప్రాంతాల్లో 33.1/3 శాతం అమలు
- సీఎం చంద్రబాబుకు, డిప్యూటీ సీఎం పవన్ కు, మంత్రి నారా లోకేశ్ కు ధన్యవాదాలు
- బీసీలకిచ్చిన మరో హామీని నిలబెట్టుకున్న కూటమి
- రిజర్వేషన్లతో బీసీలకు మరిన్ని పదవులు
- బీసీలపై కక్షగట్టిన జగన్
- బీసీ రిజర్వేషన్లకు 10 శాతం కోత
- వైసీపీ నిర్వాకంతో 16,800 పదవులకు దూరమైన బీసీలు
- బీసీలకు రాజకీయ గుర్తింపునిచ్చిన టీడీపీ
- సీఎం చంద్రబాబు రాకతో మరిసారి మంచిరోజులు ప్రారంభం
- సంక్షేమ దన్నుతో బీసీలకు ఆర్థిక భరోసా : మంత్రి సవిత్

అమరావతి, కదిలించే వార్త, ఆగస్టు 18 : అమరావతి : ‘చరిత్రలో ఈరోజు బీసీలు మరిచిపోలేని రోజు... స్థానిక సంస్థల ఎన్నికల్లో బీసీలకు 34 శాతం రిజర్వేషన్లు కల్పిస్తూ కూటమి ప్రభుత్వం నిర్ణయం తీసుకుంది... (గ్రామీణ ప్రాంతాల్లో బీసీలకు 34 శాతం రిజర్వేషన్లు, పట్టణ ప్రాంతాల్లో 33.1/3 శాతం అమలు కాబోతున్నాయి...)’ అని రాష్ట్ర బీసీ, ఈడబ్ల్యుఎస్ సంక్షేమ, చేనేత మరియు జాబ్ శాఖ మంత్రి ఎస్.సవిత్ సంతోషం వ్యక్తంచేశారు. బీసీలకు ఎన్నికల ముందు ఇచ్చిన మరో హామీని నిలబెట్టుకున్నందుకు సీఎం చంద్రబాబుకు, డిప్యూటీ సీఎం పవన్ కల్యాణ్ కు, మంత్రి నారా లోకేశ్ కు ధన్యవాదాలు తెలియజేశారు స్థానిక సంస్థల్లో బీసీ రిజర్వేషన్లకు జగన్ ప్రభుత్వం కోత పెట్టడం వల్ల 16 వేలకు పైగా పదవులకు బీసీలు దూరమయ్యారని ఆవేదన వ్యక్తంచేశారు. వర్గాకాల ఆసెంబ్లీ సమావేశాల సందర్భంగా మంగళవారం శాసనసభలో స్థానిక సంస్థల్లో బీసీలకు 34 శాతం రిజర్వేషన్లు బిల్లు చర్చ సందర్భంగా రాష్ట్ర బీసీ సంక్షేమ శాఖ మాత్యులు ఎస్.సవిత్ మాట్లాడారు. ఈ సందర్భంగా ఆమె మాట్లాడుతూ, బీసీల పక్షపాత్రి ప్రభుత్వం తమదని మరోసారి రుజువైందన్నారు. బీసీలకు ఎన్నికల్లో ఇచ్చిన మరో హామీని నిలబెట్టుకుంటున్నామన్నారు. స్థానిక సంస్థల్లో ఎన్నికల్లో బీసీలకు 34 శాతం రిజర్వేషన్లు కల్పించాలని నిర్ణయించామన్నారు. గ్రామీణ ప్రాంతాల్లో 34 శాతం, పట్టణ ప్రాంతాల్లో 33.1/3 శాతం మేర రిజర్వేషన్లు అమలు చేయబోతున్నామన్నారు. బీసీలకు 34 శాతం రిజర్వేషన్లు కల్పనపై మంత్రిమండలిలో ఆమోదించామన్నారు. అసెంబ్లీలో కూడా ఆమోదిస్తున్నామన్నారు. బీసీల అభ్యున్నతి కోసం ఆనాడు అన్న ఎన్టీఆర్ టీడీపీని స్థాపించారు. ఎన్టీఆర్ స్ఫూర్తితో పాలన సాగిస్తున్న సీఎం చంద్రబాబునాయుడు బీసీలకు మొట్టమొదటిసారిగా 1994లో 34 శాతం రిజర్వేషన్లు అమలు చేశారన్నారు. ఇప్పుడు మరోసారి స్థానిక సంస్థల ఎన్నికల్లో 34 శాతం రిజర్వేషన్లు కల్పనతో బీసీలకు రాజ్యాధికారంలో అవకాశం కలుగుతుందన్నారు. తమను తాము పాలించుకునే అవకాశం కలుగుతుందని, చరిత్రలో నేడు మరిచిపోలేని రోజు అని మంత్రి సవిత్ ఆనందం వ్యక్తం చేశారు.

## బీసీలను ప్రోత్సహించిన టీడీపీ

బీసీలను రాజకీయంగా ప్రోత్సహించిన పార్టీ టీడీపీయేనని మంత్రి సవిత్ తెలిపారు. నేడు ఉమ్మడి ఆంధ్రప్రదేశ్ లో ఉన్న కీలకమైన బీసీ నాయకులందరూ టీడీపీ ప్రోత్సహించసవాతీనన్నారు. కింజరూవు ఎర్రన్నాయుడు, దేవేందర్ గౌడ్, కేశు కృష్ణమూర్తి, యనమల రామకృష్ణుడు, తన తండ్రి ఎస్.రామచంద్రారెడ్డి వంటి ఎందరో బీసీ నేతలు అన్న ఎన్టీఆర్, సీఎం చంద్రబాబు ప్రోత్సహంతో రాజకీయాల్లో తమదైన ముద్ర వేశారని మంత్రి సవిత్ తెలిపారు.

## బీసీ రిజర్వేషన్లకు జగన్ కోత

సీఎం చంద్రబాబు అధికారంలో ఉన్న ప్రతిసారి బీసీలకు మేలు చేసేలా పాలన సాగిస్తున్నారని మంత్రి సవిత్ తెలిపారు. బీసీలు ఎప్పుడూ టీడీపీ పక్షపాతమేనని జగన్ కక్షగల్గారన్నారు. 2019లో అధికారంలోకి వచ్చిన జగన్ ప్రభుత్వం బీసీ రిజర్వేషన్లలో కోత పెట్టి 34 శాతం నుంచి 24 శాతానికి తగ్గించిందన్నారు. రిజర్వేషన్లలో కోత వల్ల 16,800 పదవులకు బీసీలు దూరమయ్యారన్నారు. బీసీలకు జరుగుతున్న అన్యాయాన్ని మంత్రి నారా లోకేశ్ తన పాదయాత్రలో గుర్తించారన్నారు. అధికారంలోకి రాగానే బీసీలకు 34 శాతం రిజర్వేషన్లు కల్పిస్తామని ఆనాడే హామీ ఇచ్చారన్నారు. ఎన్నికల ప్రచార సమయంలో సీఎం చంద్రబాబునాయుడు సైతం బీసీలకు రిజర్వేషన్లను పునరుద్ధరిస్తామని భరోసా ఇచ్చారన్నారు. ఇచ్చిన మాటకు కట్టబాడుతూ, స్థానిక సంస్థల ఎన్నికల్లో 34 శాతం రిజర్వేషన్లు కల్పిస్తూ బిల్లును రూపొందించామన్నారు. రానున్న స్థానిక సంస్థల ఎన్నికల్లో బీసీలకు రిజర్వేషన్లు అమలు చేయనున్నామన్నారు. బీసీలకు మరోసారి రాజకీయ పట్టం కల్పిస్తున్న సీఎం చంద్రబాబుకు, డిప్యూటీ సీఎం పవన్ కల్యాణ్ కు, మంత్రి నారా లోకేశ్ కు మంత్రి సవిత్ ధన్యవాదాలు తెలియజేశారు.

## కూటమి రాకతో బీసీలకు సంక్షేమ దన్ను

సీఎం చంద్రబాబు రాకతో బీసీలకు మరోసారి మంచిరోజులు వచ్చాయని మంత్రి సవిత్ తెలిపారు. సంక్షేమ పథకాలు అమలుచేస్తూ, బీసీలకు ఆర్థిక భరోసా కల్పిస్తున్నారన్నారు. కూటమి ప్రభుత్వం వచ్చిన తరువాత బీసీలకు మొదటి బడ్జెట్ లో రూ.39 వేల కోట్లు, రెండో బడ్జెట్ లో రూ.47 వేలు కోట్లు, మూడో బడ్జెట్ లో రూ.51 వేల కోట్లు కేటాయించామన్నారు. బీసీల పట్ల కూటమి ప్రభుత్వానికి ఉన్న చిత్తపడికి నిదర్శమన్నారు. చట్టసభల్లో బీసీలకు 33 శాతం రిజర్వేషన్ కల్పించడానికి అసెంబ్లీలో తీర్మానం చేసి, కేంద్రప్రభుత్వ తదుపరి చర్యకు పంపించామని గుర్తు చేశారు. నామినేటెడ్ ఫోన్లకు భర్తీలో బీసీలకు 34 శాతం రిజర్వేషన్లు కల్పిస్తున్నామన్నారు. గీత కార్మికులకు మద్దంపావులు, బార్డు కేటాయింపుల్లోనూ 10 శాతం మేర కేటాయించామన్నారు. మధ్యం షాపుల లైసెన్స్ లో 50 శాతం రాయితీ ఇచ్చామన్నారు. పద్దెలకు క్వారంటీ కేటాయింపుల్లో 33 శాతం మేర రిజర్వేషన్లు, 50 శాతం మేర సిసరేజీ మినహాయింపు ఇచ్చామన్నారు. చేపల వేట నిషేధకాలంలో మత్స్యకారులకు ఆర్థిక సాయం రూ.10 వేల నుంచి రూ.20 వేలకు పెంచామన్నారు. 62,541 నేతన్నలకు 200లు, 500 యూనిట్ల ఉచిత విద్యుత్ అందిస్తున్నామన్నారు. 85,940 మంది నేతన్నలకు ఎన్టీఆర్ భరోసా పెన్షన్లు ఇస్తున్నామన్నారు. 71,536 మంది చేనేతలకు నేతన్నల సేవలో పథకం వర్తింప జేశామన్నారు. ఎన్నికల్లో హామీ ఇవ్వకున్నా చేనేతలకు మేలు కలుగజేయాలన్న సంకల్పంతో నేతన్నల సేవలో పథకాన్ని అమలు చేస్తున్నామన్నారు. ఎన్టీఆర్ భరోసా పెన్షన్ల కింద 2024-26 మధ్య 15.67 లక్షల బీసీ లబ్ధిదారులకు రూ.15,588.64 కోట్లు చెల్లించామన్నారు. తల్లికి వందనం పథకం కింద రూ.15 వేల చొప్పున 10.46 లక్షల మంది బీసీ విద్యార్థులకు రూ.1,360.61 కోట్లు అందజేశామన్నారు. ఆలో డ్రైవర్ సేవలో పథకంలో భాగంగా 40,610 మంది ఆలో డ్రైవర్లకు రూ.60.91 కోట్లు కేటాయించామన్నారు. స్త్రీ శక్తి పథకం వల్ల ఆలో డ్రైవర్లకు నష్టం కలుగకూడదన్న ఉద్దేశంతో ఈ పథకాన్ని సీఎం చంద్రబాబు అమలు చేస్తున్నారన్నారు. పీఎం సూర్యపూర్ పథకం కింద సోలార్ యూనిట్లు ఏర్పాటు చేసుకునే బీసీలకు కూటమి ప్రభుత్వం అదనంగా రూ. 20 వేలు రాయితీ అందజేస్తోందన్నారు. తల్లికివందనం, స్త్రీ బస్, ఉచిత గ్యాస్ సిలిండర్లు, అన్నదాత సుఖీభవ, ఉచిత ఇసుక, పెన్షన్లు ఇలా ప్రభుత్వ పథకాలన్నింటిలోనూ ఎక్కువగా లబ్ధి పొందేది బీసీలేనని మంత్రి సవిత్ తెలిపారు.



## నోటీసులు అందుకున్న ఓటర్లందరూ తప్పనిసరిగా విచారణకు హాజరు కావాలి

- : కేటాయించిన తేదీన సరైన రికార్డులతో హాజరు కాకపోతే, సంబంధిత వ్యక్తులు ఓటు హక్కును కోల్పోతారు..
- : నోటీసులు అందుకున్న ప్రతి ఒక్కరూ తప్పనిసరిగా తగిన ద్రువీకరణ పత్రాలతో హాజరుకావాలి
- : జిల్లా కలెక్టర్ మరియు జిల్లా ఎన్నికల అధికారి ఓ.ఆనంద్..

అనంతపురం, కలెక్టరేట్, కదిలించే వార్త, ఆగస్టు 18 :  
- ఎన్ఐఐఆర్ (స్పెషల్ ఇంటెన్సివ్ రివిజన్) కార్యక్రమంలో భాగంగా నోటీసులు అందుకున్న ఓటర్లందరూ తప్పనిసరిగా విచారణకు హాజరు కావాలని జిల్లా కలెక్టర్ మరియు జిల్లా ఎన్నికల అధికారి ఓ.ఆనంద్ పేర్కొన్నారు. కేటాయించిన తేదీన సరైన రికార్డులతో హాజరు కాకపోతే, సంబంధిత వ్యక్తులు ఓటు హక్కును కోల్పోతారన్నారు. నోటీసులు అందుకున్న ప్రతి ఒక్కరూ తప్పనిసరిగా తగిన ద్రువీకరణ పత్రాలతో హాజరుకావాలన్నారు.- ఎన్ఐఐఆర్ (స్పెషల్ ఇంటెన్సివ్ రివిజన్) కార్యక్రమంలో భాగంగా 31.07.2026న డ్రాఫ్ట్ పబ్లికేషన్ చేయడం చేయగా, 31.07.2026 నుండి 30.08.2026 వరకు క్లెయిమ్ మరియు అభ్యంతరాలను దాఖలు చేయడానికి కాలపరిమితి ఉండగా, 31.07.2026 నుండి 28.09.2026 వరకు నోటీసు దశ/క్లెయిమ్లు మరియు అభ్యంతరాల పరిష్కారం చేయడం, 03.10.2026న చివరి ప్రచురణ ఉంటుందని తెలిపారు. ఇందులో ఈఆర్ఓ (ఐ-ఎ) / ఏఈఆర్ఓ (ఐజి-ఎ) కార్యాలయం నుండి నోటీసులు అందుకున్న ఓటర్లందరూ తప్పనిసరిగా విచారణకు హాజరు కావాలని, నోటీసు పొందిన ఓటర్లు నిర్ణీత తేదీన తగిన సరైన ఆధారాలు తీసుకొని కార్యాలయానికి వెళ్లి సమర్పించాల్సి ఉంటుందని, లేకపోతే ఓటు హక్కు ఉండదన్నారు. ఈ విషయాన్ని ప్రతి ఒక్క ఓటర్లు గమనించాలన్నారు.

**నోటీసులు అందుకున్న ఓటర్లు తీసుకురావాల్సిన ఏదేని పత్రాల జాబితా.. :**

- 1. కేంద్ర ప్రభుత్వం / రాష్ట్ర ప్రభుత్వం / ప్రభుత్వ రంగ సంస్థలలో పనిచేసే రెగ్యులర్ ఉద్యోగి / పింఛనుదారునికి జారీ చేయబడిన ఏదైనా గుర్తింపు కార్డు / పింఛను చెల్లింపు ఉత్తర్వు.
- 2. 01.07.1987కు ముందు ప్రభుత్వం / స్థానిక అధికార యంత్రాంగం / బ్యాంకులు /పోస్టాఫీసు / ఎల్ఎస్ఐ/ ప్రభుత్వ రంగ సంస్థల ద్వారా భారతదేశంలో జారీ చేయబడిన ఏదైనా గుర్తింపు కార్డు / ధృవీకరణ పత్రం / దాక్యుమెంట్.
- 3. సమర్థ అధికార యంత్రాంగం ద్వారా జారీ చేయబడిన జనన ధృవీకరణ పత్రం.
- 4. పాస్పోర్ట్.

## తగరకుంటలో రీ-సర్వే, గ్రౌండ్ ట్రూథింగ్ పనులను తనిఖీ చేసిన జాయింట్ కలెక్టర్ ఎం. మౌర్య భరద్వాజ్

కనగానపల్లి, కదిలించే వార్త,ఆగస్టు,18:భూ రీ-సర్వే ప్రక్రియను అత్యంత పారదర్శకంగా, గడువులోగా పూర్తి చేయాలని శ్రీ సత్యసాయి జిల్లా జాయింట్ కలెక్టర్ ఎం. మౌర్య భరద్వాజ్ అధికారులను ఆదేశించారు.తగరకుంట,కనగానపల్లి మండల పరిధిలో జరుగుతున్న రీ-సర్వే పనులను, గ్రౌండ్ ట్రూథింగ్ ప్రక్రియను మంగళవారం ఆయన క్షేత్రస్థాయిలో ఆకస్మికంగా తనిఖీ చేశారు.ఈ సందర్భంగా గ్రామ సర్వేయర్లు, రెవెన్యూ అధికారులతో కలిసి రికార్డులను, డ్రాన్ మ్యాపింగ్ డేటాను పరిశీలించారు.

**జాయింట్ కలెక్టర్ మాట్లాడుతూ...**

రైతులకు ఎలాంటి వివాదాలు లేకుండా సరిహద్దులను ఖచ్చితంగా మార్కింగ్ చేయాలి. గ్రౌండ్ ట్రూథింగ్ సమయంలో భూ యజమానుల సమక్షంలోనే కొలతలు చేయాలి.సర్వే ప్రక్రియలో రైతులకు ఏదైనా అభ్యంతరాలు లేదా సందేహాలు ఉంటే వెంటనే పరిష్కరించాలని అధికారులకు సూచించారు.+ఓనూ రోవర్లు, డ్రాన్ మ్యాపింగ్ ద్వారా లభించిన వివరాలను సరిమానుకుంటూ రికార్డుల్లో ఎటువంటి తప్పులు దొర్లకుండా సమీక్ష చేయాలని స్పష్టం చేశారు.పనుల్లో నిర్లక్ష్యం వహిస్తే సహించేది లేదని, సరేశిత గడువులోగా ప్రక్రియ మొత్తం పూర్తి చేయాలని సర్వేయర్లను, విఆర్ఓలను ఆదేశించారు.ఈ తనిఖీ కార్యక్రమంలో ధర్మవరం ఆర్డీఓ రామ్ భూపాల్ రెడ్డి, స్థానిక తహశీల్దార్ మనోజ్, మండల సర్వేయర్, విఆర్ఓలు మరియు ఇతర రెవెన్యూ సిబ్బంది పాల్గొన్నారు.

## 300 టన్నుల అక్రమ ఇసుక డంపులు సీజ్ .. నెల వ్యవధిలో 5 కేసులు, 9 వాహనాలు స్వాధీనం

- జిల్లా ఎస్పీ.పి.జగదీష్ IPS ఆదేశాల మేరకు శింగనమల పోలీసు, రెవెన్యూ, గనుల శాఖ అధికారుల సంయుక్త దాడులు
- కలిస చర్యలు తప్పవని శింగనమల సి.ఐ రాగిరి రామయ్య హెచ్చరిక

అనంతపురం, క్రైమ్, కదిలించే వార్త, ఆగస్టు 18 :  
అక్రమ ఇసుక రవాణా, నిల్వలపై పోలీస్, రెవెన్యూ, గనుల శాఖ అధికారులు విరుచుకుపడ్డారు. ఉల్లికల్లు ఇసుక కాలువ వద్ద గుట్టువప్పుడు కాకుండా నిల్వ ఉంచిన భారీ ఇసుక డంపులను సంయుక్తంగా దాడులు చేసి సీజ్ చేశారు.విశ్వసనీయ సమాచారంతో రంగంలోకి దిగిన సింగనమల సీబి రాగిరి రామయ్య, ఎన్ఐఐ ప్రసాద్, స్థానిక తహశీల్దార్, మైన్స్ అధికారి ప్రసాద్ రెడ్డి బృందం కాలువ సమీపంలో ఆకస్మిక తనిఖీలు చేపట్టింది. అక్కడే నిల్వ ఉంచిన ఇసుక డంపులను స్వాధీనం చేసుకుని, స్థానిక అధికారుల సమక్షంలో పంచనామా నిర్వహించారు. అనంతరం వీటిని రెవెన్యూ, గనుల శాఖల సంయుక్త ఆధీనంలోకి అప్పగించి భద్రపరిచారు.



## నెలలోనే 5 కేసులు, 9 వాహనాలు సీజ్ :



గత ఒక నెల రోజుల్లోనే సింగనమల పోలీస్ స్టేషన్ పరిధిలో అక్రమ ఇసుక డంపై ఉక్కుపాదం మోపినట్లు అధికారులు వెల్లడించారు. ఇప్పటివరకు 5 క్రిమినల్ కేసులు సమోద చేసి, 9 వాహనాలను స్వాధీనం చేసుకుని పోలీస్ కస్టడీలో ఉంచామని స్పష్టం చేశారు. అక్రమంగా ఇసుక తవ్వకాలు జరిపినా, నిల్వలు ఉంచినా, రవాణాకు పాల్గొడినా చట్టప్రకారం అరెస్టులు తప్పవని, ఎంతటివారివైనా ఉపేక్షించేది లేదని అధికారులు తీవ్రంగా హెచ్చరించారు. ఇకపై కూడా తనిఖీలు మరింత ఉధృతం చేస్తామన్నారు.

## ఎస్పీ శ్రీ ధీరజ్ కునుబిల్లి ఐపీఎస్.. మంగళవారం సోమల పోలీస్ స్టేషన్ను సందర్శించి, క్రైమ్ రికార్డులు, రౌడీ షీటర్ల వివరాలను పరిశీలించారు



అన్నమయ్య జిల్లా, మదనపల్లె క్రైమ్, కదిలించే వార్త, ఆగస్టు 18 :  
రానున్న స్థానిక సంస్థల ఎన్నికల దృష్ట్యా సమస్యాత్మక ప్రాంతాలపై ప్రత్యేక నిఘా ఉంచాలని, శాంతిభద్రతల పరిరక్షణలో ఎలాంటి రాజీ పడద్దని అధికారులను ఆదేశించారు.గ్రామీణ



ప్రాంతాల్లో సీసీ కెమెరాల నిఘా పెంచాలని, స్టేషన్లకు వచ్చే బాధితుల సమస్యలను త్వరగా పరిష్కరించాలని స్పష్టం చేస్తూ సిబ్బంది యాగక్ష్తేమాలను అడిగి తెలుసుకున్నారు.ఈ కార్యక్రమంలో చౌడేపల్లి సీబి పి. సాయిప్రసాద్, సోమల ఎన్ఐఐ ఎస్. రమేష్ మరియు పోలీస్ సిబ్బంది పాల్గొన్నారు.

## నెట్ జీరో హెల్త్ కాంపస్సుగా 49 రెసిడెన్షియల్ పాఠశాలలను తీర్చిదిద్దేందుకు చర్యలను వేగవంతం చేయాలి

**- జిల్లా కలెక్టర్ ఎ. శ్యామ్ ప్రసాద్**



పుట్టపర్తి, కలెక్టరేట్, కదిలించే వార్త,ఆగస్టు,18:  
శ్రీ సత్యసాయి జిల్లాలోని ఎంపిక చేసిన 49 రెసిడెన్షియల్ పాఠశాలలు, హాస్టళ్లు, కేజీబీవీలను 'నెట్ జీరో' హెల్త్ క్యాంపస్గా తీర్చిదిద్దేందుకు వేగవంతంగా చర్యలు చేపట్టాలని జిల్లా కలెక్టర్ ఎ. శ్యామ్ ప్రసాద్ అధికారులను ఆదేశించారు.మంగళవారం కలెక్టర్ ఛాంబర్ లో డిఆర్డిఎ మరియు నెట్ జీరో హెల్త్ క్యాంపస్ డిప్యూటీ ప్రాజెక్ట్ మానిటరింగ్ యూనిట్ సభ్యులతో కలెక్టర్ కీలక సమీక్షా సమావేశం నిర్వహించారు. ఈ సందర్భంగా కలెక్టర్ మాట్లాడుతూ.. పాఠశాలల క్యాంపస్లలో మొక్కలు నాటడం, వర్షపు నీటి నిల్వ గుంతలు, కంపోస్ట్ గుంతల ఏర్పాటుకు సంబంధించి వివిధ దశల్లో ఉన్న పనుల అంచనా ప్రక్రియను రాబోయే మూడు రోజుల్లో పూర్తి చేసి, సాంకేతిక మంజూరుకు సమర్పించాలని ఆదేశించారు.వసుల పురోగతిని ప్రతిరోజూ సమీక్షించుకుంటూ సకాలంలో పూర్తయ్యేలా చూడాలని సూచించారు. అటవీ శాఖ అధికారులు అవసరమైన మొక్కల లభ్యతను వెంటనే పూర్తి చేసి, ఫ్లాంటేషన్ కార్యక్రమాన్ని వేగవంతం చేయాలన్నారు.పాఠశాలల్లో సోలార్ విద్యుత్ ఏర్పాటుకు సంబంధించి 'నెట్ క్యాప్' అధికారులు తక్షణమే అంచనాలు రూపొందించి అవసరమైన చర్యలు తీసుకోవాలని స్పష్టం చేశారు.ఈ సమావేశంలో బిసి సంక్షేమ అధికారి రాజేంద్ర కుమార్ రెడ్డి,గిరిజన సంక్షేమ అధికారి మోహన్ రామ్, డిఆర్డిఎ పీడీ నరసయ్య , నెట్ క్యాప్ ప్రతినిధి కిషోర్, జిల్లా సోషల్ ఫారెస్ట్ అధికారి శ్రీనివాసులు, మరియు వివిధ సంక్షేమ శాఖల అధికారులు పాల్గొన్నారు.

## జిల్లాలో నేరాల నియంత్రణకు లాడ్జిల యాజమాన్యాలు, సిబ్బంది సహకరించాలి -- జిల్లా ఎస్పీ శ్రీ పి. జగదీష్, IPS



అనంతపురం, క్రైమ్, కదిలించే వార్త, ఆగస్టు 18 :  
జిల్లాలో నేరాల నియంత్రణకు లాడ్జి యజమానులు, సిబ్బంది పోలీసులకి పూర్తిస్థాయిలో సహకరించాలని జిల్లా ఎస్పీ శ్రీ పి. జగదీష్, గ్రూ సూచించారు. ఈరోజు స్థానిక పోలీస్ కాన్స్టేబుల్ హాలులో జిల్లా వ్యాప్తంగా ఉన్న లాడ్జిల యజమానులు, నిర్వాహకులు, సిబ్బందితో ఎస్పీ ప్రత్యేక సమీక్షా సమావేశం నిర్వహించారు.ఈ సందర్భంగా ఎస్పీ మాట్లాడుతూ... నేరాల అడ్డుకట్టకు నూతన సాంకేతిక పరిజ్ఞానాన్ని ఉపయోగించు కోవడంలో భాగంగా రూపొందించిన 'ఐఎఎంఎస్-అనంతపురం విజిలర్ మేనేజ్మెంట్ సిస్టమ్' (AI-AVMS) యాప్ మరియు ప్రయోజనాల గురించి వివరంగా తెలియజేశారు.

**సమావేశంలో ఎస్పీ తెలిపిన ముఖ్యాంశాలు :**

AI-AVMS వినియోగం తప్పనిసరి : జిల్లాలోని అన్ని లాడ్జిలలో విడిది చేసే వర్కాటుకులు, సందర్శకుల వివరాలను ఎప్పటికప్పుడు 'ఐఎఎంఎంఎస్' సాఫ్ట్వేర్లో నమోదు చేయాలి. సందర్శకుల గుర్తింపు : లాడ్జికి వచ్చే ప్రతి ఒక్కరి గుర్తింపు కార్డులను (ఐఐఎంఎంఎంఎస్, ఎజీపీఐ Xజి ) క్షుణ్ణంగా పరిశీలించిన తర్వాతే గదులను కేటాయించాలి. అనుమానాస్పద వ్యక్తులపై నిఘా: లాడ్జిలో అనుమానాస్పదంగా సంచరించే వ్యక్తులు లేదా అసాంఘిక కార్యకలాపాలు నడుస్తున్నట్లు గమనిస్తే వెంటనే స్థానిక పోలీసులకు సమాచారం అందించాలి. సీసీటీవి (CCTV) కెమెరాలు : అన్ని లాడ్జి ప్రాంగణాల్లోనూ, ఎంట్రీ/ఎగ్జిట్ పాయింట్లలో సీసీ కెమెరాలు నిరంతరం పనిచేసేలా చర్యలు తీసుకోవాలి.సాంకేతిక పరిజ్ఞానంతో నేరస్థుల అటకట్టించేందుకు రూపొందించిన ఈ'ఐఎఎంఎంఎస్ సిస్టమ్'ను ప్రతి లాడ్జి యాజమాన్యం బాధ్యతాయుతంగా వినియోగించి, జిల్లాను నేరరహితంగా మార్చేందుకు పోలీసు శాఖకు సహకరించాలని ఎస్పీ గారు కోరారు.

ఈ సమావేశంలో జిల్లా పోలీస్ ఉన్నతాధికారులు, సిబిలు, ఎన్ఐఐలు మరియు జిల్లాలోని వివిధ లాడ్జిల యజమానులు, ప్రతినిధులు పాల్గొన్నారు.

## ఎస్పీ ధీరజ్ కునుబిల్లి ఐపీఎస్.. ఆదేశాల మేరకు జిల్లా వ్యాప్తంగా ప్రతి రోజూ రాత్రివేళల్లో పోలీసులు ప్రత్యేక నిఘా, గస్తీని ముమ్మరం చేశారు.

అన్నమయ్య జిల్లా, మదనపల్లె క్రైమ్, కదిలించే వార్త, ఆగస్టు 18 :నేరాల నివారణ, రోడ్డు భద్రత కోసం వాహనాల తనిఖీలు, డ్రంక్ అండ్ డ్రైవ్ పరీక్షలతో పాటు వాహనదారులు క్షేమంగా గమ్యం చేరేలా "ఓన్ వాచ్ అండ్ గో" కార్యక్రమాన్ని కూడా నిర్వహిస్తున్నారు.రాత్రిపూట సంచరించే అనుమానితుల వేలిముద్రలు సేకరిస్తూ, సరిహద్దులతో పాటు విలీపంలు, దేవాలయాలు, నివాస ప్రాంతాల్లో కట్బదిట్టమైన భద్రత ఏర్పాటు చేశారు.శాంతిభద్రతల పరిరక్షణకు ప్రజలు సహకరించాలని, అనుమానాస్పద వ్యక్తులు లేదా వస్తువులు కనిపిస్తే వెంటనే డయల్-100 లేదా 112కు సమాచారం అందించాలని పోలీసులు కోరారు.

**హత్యాయత్నం కేసులో ఇద్దరు నిందితులకు మూడేళ్ల జైలు శిక్ష.**

అన్నమయ్య జిల్లా, మదనపల్లి క్రైమ్, కదిలించే వార్త, ఆగస్టు 18 :రాయచోటి ఖగ్లా పోలీస్ స్టేషన్ క్రైమ్ నెంబర్. 238/2024, గ్రూజ సెక్షన్ 307 తీ/ష 34 ప్రకారం రాజ నెంబర్ 149/2024....రాయచోటి పరిధిలో 2024 నాటి ఎన్నికల ప్రచార వివాదంలో జరిగిన హత్యాయత్నం కేసులో నిందితులు కాణిమాయకుంట గంగాధర్, అబ్బువరం శివరాం ప్రసాద్లకు న్యాయస్థానం మూడేళ్ల జైలు శిక్ష, జరిమానా విధించింది.ఎన్నికల ప్రచారానికి రాబోయే కారణంతో బాధితుడు మల్లికార్జున, ఆయన కుటుంబ సభ్యులపై నిందితులు కర్రలతో తీవ్రంగా దాడి చేసి గాయపరిచారు.అప్పటి రాయచోటి అర్బన్ ఎన్ఐఐ ఎం. భక్తవత్సలం కేసు సమోద చేసి సరి అయిన ఆధారాలతో త్వరితగతిన ఛార్జ్షీట్ దాఖలు చేశారు.రాయచోటి అసిస్టెంట్ సెషన్స్ జడ్జి శ్రీమతి ఈ. ప్రసూన ఎదుట జరిగిన విచారణలో నేరం రుజువు కావడంతో నిందితులకు మూడేళ్ల జైలు శిక్ష, ఒక్కొక్కరికి ?1,000/- జరిమానా విధిస్తూ నేడు తుది తీర్పు వెలువడింది.కేసును సమర్థవంతంగా నడిపించిన రాయచోటి డిఎస్పీ ఎం.ఆర్. కృష్ణమోహన్, రాయచోటి అర్బన్ సీబి. బి.వి.చలపతి, అడిషనల్ పబ్లిక్ ప్రాసిక్యూటర్ సి. గుర్రప్ప, సాక్షులను సకాలంలో హాజరుపరిచిన కోర్టు లైజన్ ఆఫీసర్ మస్తాన్ వలి పనితీరును అభినందిస్తూ జిల్లా ఎస్పీ శ్రీ ధీరజ్ కునుబిల్లి ఐపీఎస్.. ప్రశంసించారు.శాంతిభద్రతలకు విఘాతం కలిగిస్తూ దాడులకు పాల్పడే వారిపై చట్టపరంగా కఠిన చర్యలు తప్పవని జిల్లా ఎస్పీ హెచ్చరించారు.

